

Akuj Ngolo Ka Apedor Iwuoloritai Alokingaren Yok

Philadelphia, Pennsylvania, USA
64-0629

1 Asiosi Ngakigireta ngadi nguna igirir kwap, nguna acamit ayong akirwor neni kus, ka anupit ayong ebe iterereng Akuj ayok gogongu ngina ekadad.

Tokona, eumonokinito ngitunga ngulu alalak anguna ikiraakar iwon ngulu ikitiakara ka ikicalaka. Iyeni iyong, erae lo ekabila ngolo ka atukonokin angina eminasu ngitunga akitere. Ka, anginapaki, ibore daadang etubutubuuno ka eonit. Nait ngina ikiponia iwon natukonokineta nu, nguna erae alakara kang alokaru angulu alalak ageun nginapei ageikinere, ka nyokiyeni ebe ikilosu iwon akitiya. Ikiponi iwon ka ojala ngayokowat. Ibore bon ikiyeni iwon ebe iitana iwon akitiya inges ngin. Ka itiyae Akuj ngiboro ngulu. Ngun ikitaraunito iwon ngitunga ngulu ikityakara alotic yok.

2 Abu ngoon icetunganan tema, "Iyeni iyong, itiakara kire iyese jik."

Ka abu ayong otema, "Ejok, atami ayong ebe ikikoni isua nen."

Ka atamunit ayong alotooma atukonokin apei anatukonokineta. Akalimonokini ayong Lokaato Troy apeipaki ebe ayiai ekile locici ngolo a German ngolo abu tolimok inges tema ebe abu inges toriam ebatisimu ngolo ke Ekuwuam a ngolo Akwangan. ka anakolongit angina atupakini, alodukan angolo etiyae inges, apedori inges akikyaar ngakan keng ka kipur Ekapolon, ka kirwor angangajepa ka toruco kingaren itiyae ngun, erono. Ka anangetakineta, abu Ekapolon keng ka tema, "Heini, nyo erono ka iyong?"

Abu inges tema, "Okoe, abu ayong eteyarun." Abu inges tema, "Elele aleliano alotau kang."

Abu inges tema, "Ejok, kiyiai kwana iyong kwap ama natukot a nginyoolae."

Abu inges tema, "Ee. Ekipur toyakaun neni ka Akuj!" Temari, "Kitalaka Ekapolon anguna anginyoolae." Abu inges tema, "Ya amotoka totiyaunor alorit." Tema, "Tolema nginyoolae daadang anamotoka, emam ibore iriamuni iyong mati atukot "Ngarare angiboro angulu emunaara" Ka erae ngun ca...adikino iyookin, iyeni iyong.

3 Apeikolongit, alo California, alosi ayong alorotin a Los Angeles, ka abu ayong engolek ekile ngolo ayakar akitaanyunet lokisina keng, ka ane. Ka abu inges tema, "Arae ayong ebangi anguna a Yesu Kristo." Ka anginitunganan eteorit neni keng. Ka abu ayong oanyua ikes irimete ka kiteete, kirikak inges alunyar. Ka atami ayong atemar apedori akiwapakin kaapei kangulu. Ka alokaku keng, abu inges tema, "Ebangi a ngae iyong?" Ee. Atami ayong ebe ikirae iwon daadang ekabila a ngitunga angulu itegelikina, aneni aipei paka nginice, iyenete iyese.

Nait, iyeni iyong, aloma akwap tooma napetuna, paka ngina itaraunia icebore inges ngina itegelikina, paka ngina etamiata ngitunga ebe erono icebore. Ka jwi-jwi itiyae Akuj ibore ngini itegelikina, akinyakar ngitunga nabo Lobaibul.

4 Atami ayong ebe ara Noa ekabila ngolo ke enyoola, neni ka anyamet a ngina asayans angina abu inges toyiari alotooma, anerae apedorete ikes akitogogong ebe amam ngakipi anadision. Nait abu Akuj tema eyiakasi ngace ama. Angun, alimonokini Noa ka tonupite ngun, abu torau enyoola. Ka apedori ayong akitam ebe ngina alosio Musa Ejito, ara inges ekabila ngolo ke enyoola, neni a Parao. Nait totam, ara Parao enyoola, neni keng, dang. Angun ikec...ikiyenu iwon ngun.

5 Tari Yesu dang emaritae ikwa ngolo ikoyakinit. Erae ngun kire. Martin Lusa dang ara enyoola, neni ke Ekanisa a Katolika. Ka Yoana Wesley ara enyoola, neni angulu a Semes. Angun, iyeni iyong, aapuu apaki ngina ke ecenyoola. Nyitami iyong angun-a? [Temari atukot, "Amen."-Ed.] Nait, eroko ikes nyerauna enyoola, iyeni iyong, iitana toyiai esumar ngolo ke enyoola, ekingaren, anguna ka akirimokin neni keng.

Angun, iyeni iyong, arakau enyoola, inges...Eyiai enyoola, iriyari inges esumar ngolo ke enyoola, iriyari idiobore kaapei, ka ikamuni idiobore kaapei. Angun, apedori Noa akiriun ikes daadang ngulu anupito, tooma nataker, kinga ngina ke etube, anguna ka arakau enyoola.

Ikiriamuni iwon ebe, abu Moses kiriu Ekanisa alo Ejito, anguna ka arakau enyoola. Erai ngun kire.

6 Atami ayong atemar iitanitai iwon tokona enyoola, akiriun Ateran alotooma Ekanisa. Ikiitanit iwon idiobore tokona, icebore, angun ikirae iwon ekabila a ngitunga angulu itegelikina. Ka atami ayong, lolo, erae kecamit Ekapolon, ekatakinit ayong asiomun Ngakigiret ngadi nguna etapito nu, ka erwor neni kus anapaki angina euriyana, ka ekatak akitoodikin iyese nguna eraakare iwon ngitunga ngulu ikitegelikina.

Ongaasi tokona Ngakigiret, Ngipilipi 2:1-8, ka 2 Ngikorinto 3:6. Ka osiomutu, ikwapei ikinupia Akivot ka Akuj.

Ka tokona, eroko iwon nyesiomuna, esujuurioto ngakes yok anguna ka akilip.

7 Papa ngolo Anakuj ngolo ka akision, ikirae kire iwon ngitunga ngulu ikilakara, nakolongit na, akiyar alotooma anyamet na, ka akitere ngiboro ngulu iteo isua itiyasi, ka ayenut ebe ayapuu esaa, ngolo ebongunio Yesu aomun ekekanisa. Okoe, edilitiyaanarete ngikositae, Ekapolon! Ka ani ikingaari ngakaritasia, nakolongit na, ikilipa isua ebe ikiinak isua ngunacukul alotooma Akou ka Akirot. Ka ikipukok isua Ekuwuam ngolo Akwangan lotai kosi ngiboro ngulu ejokak ka ngulu italakarito Akuj. Ikingita isua nu alokiro a Yesu Kristo. Amen.

8 Iyeni iyong, tonupa ebe alosi ayong akingit iyees idiobore. Engisenene ayong jui-jui ngiboro ngulu itegelikina, ka egeno ayong ebe nyengita ayong ngiboro ngulu itegelikina nooi. Nait ngina iikinere iwon nguna ka akapakina neni ka amendara, owaa iwon daadang, ka tolunyar amendara, owaa iwon; nguna iitana iwon akiya. Ka owaa iwon, akimala. Owaa ikwapei ikisyomumia Akirot, erae kipedorete, 2 Ngikorinto 3:6.

Ngolo...ikitarau isua ngiketiyak ngulu ka akitutuket angina kitete; meere anguna ka anyukuta, nait anguna ke ekuwuam: anerae eari anyukuta, nait einakini ekuwuam akiyar.

Nait anikerae ainanakin ngina ka atwanare, igiritae ka ipirakinitae namoru, arae ngina ka akibuses, ikotere ngidwe ngulu a Israel nyepedosi aanyun ereet ngolo a Musa anguna ka akibuses a ereet keng; akibuses ngina ebuni angopiyar:

Ikokini ai ainanakin ngina a Ekuwuam paeyiakaunosi ka asir?

Naarai ainanakin ngina ka atubokin eburu, erai keyiakasi ka asir, ainanakin ngina ka akiyookino eyiakasi ka asir akilo.

Naarai a nguna ka Akirot a na ngina Anerae ngina isibusitae emam nyisibusikinio ka Akirot ana anguna ka asir angina edepari nooi.

Anerae arae ngina ka ajamao keyae ka asir kitalakarit nooi ngina esaluni ayakaun ka asir

Kijaa ka akikinyomit angina etianen kisitiyae atitinyu ngina epol,

Ikwabo meere ikwapei Moses ngolo emukorit ngakonyen keng, nyepedosi ngidwe ngulu a Israel akingolekin aronis ngina ka ajemunit.

Nait apotu kitininika ngitae kec. Anerae paka lolo ngina esiomuniere akitutuket ngina ngorot eringa idongit akimukoret nginapei ngin emam nyepukoritae! Anerae tooma Kristo ejamunitae,

Nait paka lolo ngina esiomeneere ngakiro nguna a Moses iwakinitae akimukoret lotaekec!

Paka tokona ngina ibelekinor itunganan neni eyai Ekapolon, elemario akimukoret nawae.

Nait erae Ekapolon Ekuwuam, ido neni eyiai Ekuwuam ngolo ke Ekapolon, nenipei dang eyiai alacakinio.

Nait iwon daadang, ikite asir ngina ke Ekapolon ikwapei alotooma aroet, alotooma ngakonyen nguna emam nyimukoritae, ikiloconokinio iwon akikwaanikin kaapei ka inges anyoun anakibuses paka nakibuses, anerae epote ngun alotooma Ekapolon, ngolo erae Ekuwuam.

9 Ka alotooma Ngipilipi 2:1-8.

Asosi erae keyai alakara alotooma Kristo, akisimukekinet ngina ka amina amina ngina ke ekuwuam erae akision ka akitim

Kitodolikisi akalakara, ikotere itamete apeikirot, toyakaunos ka amina apei, ngolo ke Ekuwam ke epei, itatamaete kaapei.

Nyitiyae ngadikiro alotooma angolopa kori alotooma akituro ngina aikongin, mati alotooma akitasion, anginitunganan kitopoloorite alosit keng ka akilo inges elope.

Kimyek nginitungan akitiya nguna keng bon, nait anguna anguluce dang.

Nait totamete alotooma kus ikwapei atamia Yesu Kristo,

Ngolo keyai epite ngolo ka Akuj, tomam nyimarakina akiriyakin ka Akuj araun ibore nginimariauna,

Nait abu tojemun, toya epite ngolo ke eketiyan, nait toyiai tooma nakikwaanet ngina a itunganan.

Abu totakanu eyakatar asubunet ngina ikwaan ka ngina a itunganan, kitationikin paka atwanare, atwanare dang ngina ke emusalaba.

10 Elipa.

Papa ngolo Anakuj, asiomun Akirok na ngina apolon, nakolongit na, alotooma nguna kon nguna igiritae nguna akwangak, kitarau ikes jik nguna akire alotai kosi, ikotere ikilosikwa ngulu apote alo Emmaus, ebase, "Pa apotu mono ngiyokotai toriraut apaki ngina erwerere iwon ka inges elosio alorot a?" ikilipa nu alokiro a Yesu Kristo. Amen.

Kiboikinos kipedorete.

11 Tokona, erae na Akou ka Akirok ngina itegelikina, nait atami ayong ebe itemokino anguna ka apaki. Acamit ayong akirwor Akou Ka Akorot: Akuj Ngolo Ka Apedor Iwuoloritai Alokingaren Yok.

Tokona, ageun nginapei ayiakaunor etunganan, eyiai akoro tooma lotau a itunganan, ariamun neni ebunitor inges, ka anu elosikinit inges anayiakau ne, ka ai elosi inges. Eyiai Epei bon ngolo epedori abongokin ngun, erae ngolopei ayauni inges laalo. Ka jwi-jwi iitanit itunganan aanyun Akuj.

12 Kaku Anakitutuket angina Ngorot, ikiriamuni iwon atemar emukoro Akuj aneni a ngikasecak. Eyiakatar Akuj epite ngolo itegelikina ngolo ka akitiyaanar kaapei ka ngitunga. Engopi Akuj aneni ke ekapirit ka topukokin neni ke ekanupan. Itiyae Akuj ngun. Abu Yesu kitalakarite Papa, ebe, ewua Inges nu aneni angulu aosok ka ngipiiriantin, ka topukok neni angidwe angulu epedorete akisisaun. Angun, ikiriamuni iwon ebe ngiloconokin Akuj, alotooma eyakae keng, ka itiyane eketic emam pa iloconokin. Ikiriamuni iwon ebe, alotooma Malaki 3, abala inges ebe, "Arae ayong Akuj, ka nyeloconokin Ayong." Angun, itiyae Inges alotooma ngadoketa anapakio a daadang.

13 Tokona, elemunio iwon epei kitaabo alokitaabo angulu ngorok angulu a Ebaibul. Ngolo a Yob, epei alokiliok angulu eyookino anapaki keng, ekile ngolo adolit alotooma ngikisila ngulu ka Akuj, eketiyan, ngolo ajokan nooi, eketiyan ngolo etopoloorit Akuj, paka ngina atemaria Akuj, "Emam ngini ikwuaan ka inges, alotooma akwap." Nait...akecamit, apeipaki, arae akingolekin Akuj. Ayeni inges atemar eyai Akuj, ka abu topup ebe eitanit inges akingolekin Akuj, kori, acepaki, alosit kaikeng ka kikongikongok ekek, ka tema, "Acamit ayong akirworikin ka iyong." Eboikin, erworo ka inges, ikwa itiyaata inges ka nginice."

Ikiyakar iwon ayenut. Inges ikiyikare iwon tooma natukonokineta nu, neni ikiponia iwon kaapei olimosi ngayokotameta. Ka oyenun make, ejok, ngina ikirworor iwon ngiboro make. Ka ngiketiyak kitiyata ngun. Ka ngitunga daadang ngulu ka alosit anakiyiar itiyaete ngun, irworosi ngun.

14 Ka, Yob, arae Akuj ngolo akire aneni keng, acamit inges ayenun erae pa kepedori inges arotokin, kikongikongok ekek Keng, ka kingitingitas ka Inges. Nait ikiriamuni iwon ebe abu Akuj kirwor neni keng, nait emukitoe Inges. Emukitoe Inges alotooma ekuwuam ngolo apiripiri. Ka abu Inges tolimok Yob akiyen ngilowi keng ejok; alosi Inges akirworikin ka inges, ikwa itunganan. Ka abu Inges bu alotooma ekuwuam ngolo epiripiri ka kirworikis kaapei ka Yob. Ka abu Inges kiteyenikin neni a Yob alotooma ekuwuam ngolo epiripiri, toraebon amam pa aanyunit inges Akuj jik. Apedori inges akiirar ekuwuam ekusi ka ipiripiri, alokito. Ka alomuni eporoto alotooma ekuwuam ngolo epiripiri, nait emukitoe Akuj alotooma ekuwuam ngolo epiripiri.

15 Ikiriamuni iwon, ka ama alotooma akwap a ngikirionok, Kwap akwap a ngikirionok, isitiyaete ikes Akirok amoyah, apolou keng atemar, "Apedor ngina nyetakani."

Ka abu apedor ngina nyetakani na, alotooma ekuwuam ngolo epiripiri, ayiakatar etoil ngolo epupo. Abu kirworik neni a Yob, nait nyeyanyuna jik inges eyiakae Keng. Nait emukitoe Inges, aneni keng, alotooma Ekuwuam ngolo epiripiri.

Ikiriamuni iwon epei alokaduarak angulu apolok alo Baibul, Musa, ngolo ka Acamunet Angina Ngorot, epei alotooma ngicamuna ka Akuj, ngiseuna, ngiketiyak ngulu etemokinitoe, acamit inges dang aanyun Inges. Ayapi inges nooi aneni Keng, ka ayanyunit nguna alalak nguna apolok nguna eumokina elosete alokingaren keng nguna etiyae akan Keng ka kitiyae ngiboro bon ngulu epedori Akuj akitiya. Abu kiburak inges apeikolongit akingolekin Inges, ka abu Akuj tolimok inges tema, "Tolot, towuo anataaba."

Ka ani eroko inges ewuoi anataaba, abu Musa kingolek inges etubor. Abu kingolek akau Keng. Ka tema, "Asibit itunganan, akau a itunganan." Nait, nyeyanyuna inges Akuj. Abu inges kingolek akimukoret ka Akuj bon.

16 Ebalu Ebaibul, "Emam ngini eanyuni Akuj alosaa ke edio, nait ngolo donupe a Papa bon alimo Inges." Angun, abu Musa kingolek Inges imukitoe ikwa itunganan.

Ikiriamuni iwon ebe Yawe ngolo ka Akitutuket angina Ngorot erae Yesu ngolo ka Akitutuket angina Kitete.

Ka ane Edokito Scofield, ikiriamuni iwon ebe, akekirot, akilocokin aneni "ekabila." Ikiriamuni iwon Akirok ebe en morphe, alotooma Ngayonanin, apolou keng atemar, "Nguna pa nyetakanete etaraun nguna etakanete." Ibore ngini nyi...ikiyeni iwon ebe eyiai. Epedori...nyingolekin, nait ikiyeni iwon ebe eyiai Inges. Ka ngina ilocokinio Inges ayesianut keng, ngolo ka en morphe, apolou keng atemar abu Inges kilocokin

aloyiakae angolo ka akujuwanut paka loyaka ngolo a itunganan.

ka abu inges kilocok aburet keng, allowae ke ece, ikwaan ka abolya ngina ke edrama. Awoikinit inges. Ka alotooma Ngayonanin, apaki ngina elocokinioto ikes ngabureta kec, acepaki ipei eboliakini... epeikabolian epedori abolia ngatiaketa nguna alalak nguna egelegelia.

Ka nakoku kang, ngina eyiai ne, ayiakatar inges alosukul, abolia ngina ke edrama. Ka edia epei ngolo ayeni ayong, abolya ngitiaketa ngaomwon, nait apedori inges alosit yaaye akonja ngina ebolyare akilocokin aburet keng, ikotere epedori alomun kinga, awoikin icetunganan.

17 Tokona, erae kilem iyong ngadwareta nguna ka Akitutuket angina Ngorot nguna etapito eyiakae a Meseya, ipedori iyong akisikwaan ka akiyar ngina a Yesu kristo, ka iriamut kire jik iyes epite ngolo ayiakar Yesu. Emam pa arae Inges itunganan ca kongin. Arae inges Akuj, en morphe. Aponi kilocokinoe Inges aloyakae ka Akuj paka loyiakae a itunganan. Toraebo, arae Inges Akuj, epukunitoi alotooma akuwan, imukitoe alotooma itunganan, akimuket ngina erae akuwan.

Ka kitee iyong Akitutuket ngina Ngorot.

Ayeni ayong ebe erworo ayong neni ka atukot angina inyalal, nakolongit na, allowaitin angulu egelegelia alotooma akwap. Ka ikiya iwon laalo aripun ngun. ikirae iwon-nyo ikitiyae iwon? Nyo-Ikirae iwon nyo? Ai ikilosu iwon? Nyo itiya? Nyo apolou anu a daadang?

18 Ka tokona ikiriamuni iwon, alotooma ane, ebe, kerae iyes ngikiliok ka ngaberu ngulu irakasi Ngiyudayan, ka ngiketatak ane alotooma eyakalu, alotooma ngirwa ngulu alunyarosi, erae kiteto ikes Ebaibul, ngadwareta, ka akilo ngitalio, keripunito ikes atemar ngae Yesu. Pa kenyarito ikes Inges Belesebul. Pa kibubukinito ikes Inges. Nait, eitana daadang kitiyaun. Erae ngin atiakatait ngina ka abolia angina ke edrama. ka aponi kitumudukanae ikes, anguna anu.

19 Ikwaan ka iyes ngikiliok, ngaberu nenilala, ane lolo, acepaki ngikesa kang kori acepaki emojongito iwadio. Itamunit iyong, ane alotooma Amerika, ngikaru ngulu alunyar, eroko...ngitunga ngulu a Caina... Lokaato kang, ngolo aroko itoodiario ane, ngolo abu bu natameta kang apaki ngina erworor ayong neni keng. Epite ngolo anaitotor ikes...pa apedorete ikes akirwor Ngamusugui, ka etiyaete ikes neni elosere ngilowi. Ka ngina ilosio iyong neni ilosia inges ngilowi, anguna ka akilotar ngilowi kon. Apedorete ngikelotak ngulu a Caina alemun akad, ka apedori inges akicil inges ke ediopite. Iyai iyong atiaket apei ngina ka akad; apedori inges dang akiya atiaket nginace. Nait ngina ibunio iyong akiitan ngiboro kon, ngatiaket ngaarei ngun nguna ka akaritas iitana kiriamara ejok. Ka kerae ani kire pa kiriamara ejok... nyipedori iyong akisikwaan ikes jik alotooma ediopite, 'Anerae ayiakatar inges atiaket apei ka iyiakar iyong nginace. Ka ani kerokunitoi...inges nait atemar iburauni iyong nguna arae nguna kon, ngina ikamaria iyong atiaket nginace ngina ke etic angolo etubonitoe ebei.

Ikote nen, nakolongit na, ngina ikiriamunia iwon atiaket nginace ngina ke etic angolo etubonitoe etyae. Ngina, atiakia Akuj Lokoku Keng ngarwa ngaarei, alokalipario, ayaar akuwan anguna keng anguna ka amuronot, ka kiyaku Ekuwuam kwap neni yok, ngolo apeipaki ayiari alotooma Ekile, Yesu. Akuj ngolopei ngol imukitoe nakolongit na, alotooma eyakae ngolo ke Ekuwuam a ngolo Akwangan. Iitana ngatiaketa ngun kiriamun, anen irauni nait iyong epei alotooma etic ngolo irworiunitae etyae. Abu Akuj kitiya nu, anguna ka akiteyenun ejok neni a itunganan, ngina aruworor Inges Itunganan.

20 Asiami ayong eemut, ngice karu ngulu alunyar. Ka alo eemut alo, ebala erwosit ngolo apolon ...ekemuriak ayong ekiro keng, ani tokona. Emam pa atami ayong akirworikin nguna a emut. Acepaki kerai eemut ngolo isudunitai, nai ikirikori iwon nakiro nguna ikiinakinete iwon alapatu a nguna elosio iwon alimun. Ekabaka lo, arai ekabaka ngolo ajokan, ka arae etunganan ngolo amina ngike tunga nooi, paka apei kolongit elimuni alongaren eketeon keng ka ngitunga ngulu epukat inges ebala lolo erae akolongit ngina esidion ngina ikingolikinieta iyes ayong kan ngikaru ngulu alalak.

tolimok eketeon keng ka ngitunga keng neni keng temasi, "ekabaka ngolo ajokan, ngo ilimunio iyong ngun? Ilosi iyong nakwap ngina egelaana, wace, araun egelanot?"

Tema inges, "Emam. Eboi kire ayong ane. Ejok," tema, "Alosi ayong kinga kiding ngulu epukat ayong. Alosi ayong araun eketan. Alosi ayong akiyep ngakito ka aep. Alosi ayong akitare akwap ke emeleku. Alosi ayong aironor ngaten kaapei ka ngulu eironorete ngaten. Alosi araun epei aneni kec, ikotere ka ariamun ka akileleba anguna itiyaete ikes. Ka amina ayong ikes. Ka acamit ayong ariamun nguna ileleba kaapei ka ikes, ayong elope. Nyakayenete ayong. Nait, toraibo, eitaniit ayong ayenun ikes ka akileleba, alopite angol."

21 Ka ataparacu ngina atupakini, ngina ayanyuneta ngiseuna, ngitunga keng daadang Inges, kori nguluce ngulu ayakasi lore ke erwosit, elemari ebokot keng ka kiwaak lokicolong, ekicolong ngolo ka apukan; ka tolema ausi keng, ka tonap ngilowi ngulu ke eketan, torotok alokiding ngitunga ngulu erae ngicario.

Tokona, alotooma eemut ngolo euriana ngol, ikiriamuni iwon nguna etapito Akuj.

Apotu ikes temasi neni ke erwosit, "Erwosit, ikicamit isua iyong. Ikimina isua iyong. Ikicamit isua iyong kidong irae erwosit." Nait acamit inges aruwor ikwa ikes pei, anguna ka ayenun ikes ejok, ikotere eyenunete ikes Inges ejok, kire jik epite ngolo eyakar Inges. Epedori akitoodikin ikes epite ngolo eyakar Inges.

22 Ngun abu Akuj kitiya. Abu kilocok eyakae keng, alotooma arakau Akuj Yawe, paka araun ipei aneni yok, ikotere acepaki elomari Inges locan, ikotere iiri Inges atwanare, kotere acepaki eyenuni neni ikoni etidot ngolo ka atwanare, ka ayaar atubokinio ngina ka atwanare neni kengel. Abu kiwaak nawae ebokot ka elou keng, torau epei aneni yok. Abu kilot ngakejen kaapei ka ngulu etiditeuna. Abu kiboi alotooma ngiema, kaapei ka ngikuliak. Abu toper namoni ka lorotin, kaapei ka ikes ngulu emam ngitojokitae. Abu Inges torau epei aneni yok, ikotere ikimisiyari Inges iwon ejok, ka ikotere emisiikinio iwon Inges Ejok.

23 Tokona, atami ayong, alotooma ngun, ikiriamuni iwon ebe, akilocokin, Inges bon elope, nguna abu inges kitiya. Erae kipedori iyong akingolekin, abu Inges bu alokiro angirorwa angiuni angulu atalokoku. Abu Inges bu alotooma ekiro ngolo Alokoku a Itunganan, ka alotooma Lokoku ka Akuj, ka Lokoku a Daudi. Abu Inges bu ikwa Lokoku a itunganan.

Tokona, alotooma Ezekiel 2:3, Yawe, Elope, abu tonyara Ezekiel, Ekadwaran, "Lokoku a itunganan."

Apolou a Lokoku a itunganan atemar "Ekadwaran." Eitana inges abunore alopite angol, anguna ka akilebikin Ngikisila 18:15, ngina abu Musa tema, "Ikeuni Ekapolon Akujukus alokiding kus Ekadwaran ngolo ikwaan ka ayong." Nyetemara Inges arae lokoku ka Akuj. Abu Inges bon kitaraun "Lokoku a itunganan," anerae eitana Inges abunore alopite angolo ka Akigirett.

Kingolek? Eitana inges akitiyaun ngatiaketa ngaarei nu nguna ka akaritas angina ecilitai, Adwaretait ka Akitutukt a ngina ngorot kaapei ka eyakae Keng, kikwaanikin jik. Angun, Lokoku a itunganan, ebuni alopite angol.

24 Anen ikiriamuni iwon, kelunyar atwanare keng, anukyo, ka ayiarun, abu bu anakolongit angina a Pentekoste, ikwa lokoku ka Akuj; Ekuwuam, alopite angolo, ke Ekuwam angolo Akwangan. Anu etiyae Inges? Ayiai Inges akilocokin eyiakae keng elope, akiteyenun lotunga alopite angolo egelaana. Ikwa, Ekuwuam ngolo Akwangan, ngolo erae Akuj, abunit Inges akitiyaanar ka nganyameta angikanisae, ikwa lokoku ka Akuj, Ekuwuam ngolo Akwangan.

Nait, alotooma aliput apei, ebuni inges ikwa Lokoku ka Akuj, akiboikin lokicolong a Daudi, Erwosit. Eitana inges ayaar Ekicolong a Daudi. Eyiai Inges lokicolong a Papa keng tokona. Ka anen abu tema, "Inges ngini ilouni iboikinosi ka Ayong lokicolong kang, ikwapei elounia Ayong ka eboikin lokicolong ngolo a Papa Kang." Angun, Inges, alokaru aliput, erauni Inges lokoku a Daudi. Anu nu? Akuj ngolopei ngol, apaki daadang, iloci aburet Keng.

Arai ayong aneni ka akaberu, ekile.

25 Iripunit iyong a? Abu Aberu ngina Yonanit tema, "Iyong Lokoku a Daudi, kitimoe." Inges, emam pa ecanit Inges, mam jik. Amamukar inges apedor ngina nyaraet Inges alopite angol. Arae Inges...erae Inges Lokoku a Daudi, neni a Ngiyudayan. Ka tokona abu Inges...nait ngina anyaraa inges, "Ekapolon," arae Inges Ekapolon Keng, anen abu Inges toriam nguna engita Inges.

Tokona. Ikwa, iloci Inges epite keng.

26 Tokona, alore kang, arae ayong ngitunga ngiuni ngulu egelaaka. Alore kang, eyakatar naberu kang apedor anyarare ayong ikwa lokile keng. Nakoku kang ka ama alokinga, emamukatar apedor anyarare ayong ikwa lokilekeng; arae ayong Papa keng. Ka lopapait kang ngolo cici, arae ayong apaakeng, angun emamukatar inges apedor anyarare ayong papa. Meere ayong papa keng. Lokoku kang inges erae papa keng. Arae ayong apaakeng. Nait ayong ekile ngolopei ngol.

Ka Akuj, nguna itiyae Inges, ilocokin Inges bon elope, araun ngolo ka anyamet angina, akiteyenikin lotunga ngul. Ka nguna ikilosikinit iwon ariamun ikes ngun nakolongit na. Alipite mono itemokino Akuj akiteyenikin lotunga ka alosaa alo? Ilocokini Inges aburet keng, ilocokini Inges ekitiyae Keng, nait emam nyilocokini inges eyakae Keng. Nyilocokini Inges eyakae Keng. Nait ilocokini ca Inges aburet Keng, alopite ke epei paka ngoloce. Itiyae Inges ngun, anguna ka akisilereun lotunga, ikotere eyenunete atemar ngae Inges, ka nyo Inges.

27 Alotooma Ngiburanian 1, ikisiomuni iwon, "Abu kolong Akuj kirworo ka atapapaayok alopitesio angulu egelegelia a ngulu alalak alotooma ngikadwarak, nait alotooma ngirwa ngulu esidiok lu erae alotooma lokoku Keng, Yesu."

Tokona, "Ngikadwarak," ebala Yesu, ngina ayakar Inges nakwap, "Arae ikes ngakujo. Inyarito iyes ngun 'ngakujo,' nguna abu Akirok ka Akuj bunite. Ka nyepedorio akibil Ngakiret," abu Inges tema. Tema,

“Alipite itubokiniata iyes Inges anen, torae bo Inges Lokoku ka Akuj ?” kingolek?

28 Etyiakanakinaitai Akirot ka Akuj angina nyamet, lopite ngolo ebeitor. Ka arae Yesu akilelebikinet angadwareta a daadang. “Tooma Keng ayiai akileleba ngina ka akujuwanut ka Akuj alotooma akuwan.” Arae tooma Keng. Arae Inges ayiai tooma Yosepu. Arae Inges ayiai tooma Elia. Arae Inges ayiai tooma Moses. Arae Inges ayiai tooma Daudi, erwosit ngolo angeritoe.

Apotu ngitunga keng tongero Inges, ikwa erwosit. Ka ngina alomaria kinga kamais, adiourien, itunganan ngini ayiai nakisicanio aliat alodiyete, amam pa acamit apukan keng, ngayieta keng, ka abu kimwak neni keng. Ka abu eketen tolem atum keng, tema, “Aisikini mono kona ayong akou ngina ebeitor torau ngina keengok, imwanakini Erwosit kang a?”

Ka Daudi, acepaki pa abu totam nguna etiyae inges alotooma apaki ngin, nait enyonyoikinitae inges. Ka abu tema, “kimyek inges bon. Elimokinit inges Akuj akitiya nu.” Ka abu inges kitipeeyo kidiana lokamukut ka kiyayalolong anguna a Yerusalem, erwosit ngolo engeritoe.

Ibu iyong toanyu a? ngikaru ngidi amiat alunyar, Lokoku a Daudi imwaanakinio, alorotin, ka ayai lokamukumukut, lomoru edio, teorit kwap Yerusalem, Erwosit ngolo engeritoe. Ka kikaleu, “Yerusalem, ngarwatin ngai ekesirimitor ayong ikwa isirimitor akokor icwiit keng, nait nyipedori iyong!”

29 Nyilocokino Inges eyakae Keng, 'Anerae ebasi ngiburanian 13:8, “Inges ngolopei ngol bien, lolo, ka ngikaru ka ngikaru.” Aponi kitaraunae Akuj akuwan, ikotere etwani, alakunia iwon alotooma asecit. Arae ngin alosikinet ngina elocokinor Inges, araun itunganan.

Ikingolekini iwon alotooma Ekitaabo ngolo ke Ekakwang Yoana 12:20, apotu Ngiyonanin kiirasi aneni Keng. Tokona, emam itunganan ngini epedori akiirar Inges mati ngina ekulauniata ngitae kec akingolekin Inges. Ikwa Yob ka ngikadwarak ngulu ngorok, acamito ikes daadang akingolekin Inges. Angun, apotu Ngiyonanin potu akingolekin Inges. Apotu potu neni a Pilipo, ngolo arae ngolo Betesaida, temasi, “Ekapolon, ikipedori isua aanyun Yesu.”

30 Acamito Ngiyonanin aanyun Inges, nait pa apedorito aanyun Inges anerae, ayiai Inges tooma Loyakalu ngolo angiketunga. “Ayiai Akuj tooma Kristo, akinyakuunun akwap neni keng.” Tokona ikiriamuni iwon atemar ebe, alotooma nu, pa apotu ngiyonanin lu toanyut Inges.

Ka toanyu ngakiro ngunapei ngun nguna abu Inges tolimokinite ikes, ekaku. Abu tema, “Anipa kedokwap ekinyomit ngolo ka aganot, ido totwan, idongi bon.” Anauriwanut, pa apedorito ikes akingolekin inges alotooma akilocokinet, alotooma aburet ngina ayiai Inges tooma anerae anapit Inges ekuwane ngolo a itunganan. Ngina edoyo ekinyomit ngolo aganot tooma nalup, anen euruuni ngatekerin daadang. Eyakiyaritae inges Loyudayan, kire, alosaa angol. Nait ekinyomit ngolo angaganoi emaikini todokwap; Akuj ngolo imukoritae, alotooma akuwan a itunganan, iwaitae aneni a ngikapir, nait epukokinitae neni a Ngikanupak

31 Alotooma Yoana 1, “Anakisiakinet ayai Akirot, ka arukito Akirot ka Akuj, ka arae Akirot Akuj. Ka aponi kituruworoe Akirot akuwan, ka kiboikin kiding yok, ka aponi iwon kingolekinoe Inges, ngolobon ngolo minat ngolo a Papa, ngolo ileleba akision.” Tokona, anakisianet ayai Akirot. Erae Akirot atametait ngina itodiyaritae.

Alotooma akisiakinet, amam tari pa arae Inges Akuj. Tokona, ngayokomusugui nguna alolo, Akuj, apolou keng atemar “Ibore ngini kilipa.” Alipite nyecayeta ngun alotooma ngatameta yok. Ipedori iyong akitarau idiotunganan akuj. Ipedori iyong akitarau idiobore Akuj.

Nait alotooma acamunet ngina ngorot, alotooma Akisyanet 1, “Anakisiakinet Akuj,” Akirot ngina esitiyae inges, Elohim, Elohim apolou keng atemar “Ngolo eyai bon.” Nyo atiaketait anakiro angina ebookoi Elohim, nakiro yok ngina ebala ebe Akuj. Elohim apolou keng atemar “Ngolo eyai bon.”

Nyikipedori iwon araun ngulu ikiyiakaun bon. Nyikipedori iwon araun ngulu ikiumokina, etirok, ngulu ikiya nakiboisio daadang, ngulu ikiosok nooi. Elohim ngol bon itodiyarit daadang, nyikiraun iwon ngun. Ekitoe ngolo itiyaunia iyong Akuj, kori aduketait, nyerae ngolo eyai bon.

32 Angun, Akuj anakisiakinet, arae akiyar, ngolo ruba. Tooma keng ayakasi ngipitesio, ka apotu ngipitesio ngul toraut ngakiro, ka abu Akirot torau akuwan. Arae Yesu ekalakunan. Ka alakun, apolou keng atemar, “akinyakun.” Erae kebeit Inges akinyakun, iitana torae nakibois adio inyakunio. Angun, ingolekini iyong, ngitunga daadang nyepedorete akingolekin Inges, anerae ngitunga daadang amam anakisiakinet angatameta ka Akuj. Kingolek?

33 Kingolek ngisacaradoti ngul. Ani ingolekinete ikes inges itoodiar kaapei ka Akirot, nyo arae Inges, apotu ikes temasi, “Erae Belesebul.” Ngun apotu kitoodiut eyiakae kec. Arae alotooma atametait ngina ikiyara ngina ka akolongit.

Ngina abunio Inges kiriamunotor ka amalaat nacici alopuke, ka tolimok inges, itodiyarit emacar ngolo

a Meseya, anguna ka alimokin inges nguna etiyat inges. "Kaninyo," abu inges tobongok, "Ekapolon, aanyu ayong atemar irae iyong Ekadwaran. Ikiyeni isua, Meseya, ngina ebunio, ikilimokini Inges isua ngakiro nu daadang." Abu inges toripu Inges ikwa Meseya, ngolo inyonyoikinitae, anerae abu Inges kitodolik nguna eitanito Ngakigiret. Nyite iyong a? [Temari atukot, "Amen."-Ed.] ngatiaketa ngaarei nguna ka akaritas epote akimorikin. Inges, "Ikiyeni iwon ngun, ngina ebunio Meseya...."

34 Tokona, acepaki abeit Akuj akimorikin nugu ka kwaga, anguna ka ariamun eruye ngolo egelaana ngolo ke ekadong, ikwa ekayan. Nait ngina ebelekinor Yesu, abu tema, "Ayong ngolopei ikirworo ka iyong," amam acekitodiyaret ikwa "Belesebul." Abu inges toesik amoti keng, toem tooma lotaun, ka tema, "potu, kingolekisi Ekile ngolo akalimoki ayong ngakiro daadang nguna abu ayong etiyate. Meere ba ca lo Mesaya?" kingolek?

Tokona, anu abu Inges kitiya? Akiwaakin akigiret ngina ngorot kaapei ka akitodiyaret ngina ayiai Yesu ainakini inges, anu apotu ngun kitiyata? Apotu kitaraut Mesaya. Ka ibu iyong kingolek-a? ka atipei, aponi kitimoe ngasecisia keng, anerae, anakisiakinet, arae inges ngina apedor alakun, anerae ayai inges tooma natametait ngina ka Akuj anakisyakinet. Angun, ngun apotu tolakut inges, kori kinyaku inges, ngina ayanyunia inges Akigiret ngina etodiyaritae isileerunio, ngina a Yawe, nyo arae Inges, nyo erae Inges.

35 Tokona, ngina abunio Yesu, kerae bunite Inges ka Eemut ngolo a Noa, pa kitiyakinit. Akitiyaun ataker, ka kilemolemokin anakipi, pa kitiyakinit. Nait arae Noa atiaket ngina ka Akuj. Abu kitiya lopite ngolo itegelikina anerae etegelikina inges, ka Eemut dang etegelikina anerae arae Akirot ngina esilereunio.

Pa kepedorit Inges abunore ka Eemut ngolo a Moses, anerae pa kitiyakinit. Arae Moses Akuj, alotooma atiaketait, ngolo esilereunio. Arae inges Akirot ngina etodiyario anguna ka apaki angin, nait pa apedori Yesu abunore anapaki angin. Nyelimunitor Ebaibul ebe ebuni Inges alopite angol.

Nait ngina ebunio Inges, itodiyario kire ikwa elimunitor Akitutuket epite ngolo epedoror akitodiyaria, anen ikes daadang ngulu apedorio alakun apotu tonupa ngun, anerae arae ikes atametait ngina ka Akuj. Eyakae keng anakisiakinet, aponi kitaraunae akuwan, ka ngina epedor alakun, ka aponi kinyakunae neni ka Akuj. "Ikwa ngulu alalak ngulu ejaut Inges, neni kec abu inges inaki apedor aruwor ngidwe ka Akuj," anerae apedorio alakun ikes. Ayakasi ikes nginapei anakisiakinet, alotooma akitodiyaret.

36 Kerae esalakisi iwon ne adiourien, erae topedor, ka totam nguna angun, nakolongit na, anguna ke Eemut angolo ka esaa, ngatameta nguna a Yawe nguna itodiyaritae. "Eroko apetakineta ngina ka akwap," ikilimokinitae iwon ebe, "Iwuaakinitai ngirorwa yok Lokitaabo ngolo a Imesek ngolo ka Akiyar." Angun ikinyanyuni nait iwon ngiwaitin ngiarei, ikwapei ekingaren alimunitor ayong, kaninyo egelaania ipei aneni anginice. Iitana kikote nen, ka anginapaki idongi ikoni nenipeinen. " Arae Inges Akirot. Ka aponi Akirot kitaraunae akuwan ka abu kiboi alokiding yok."

37 Tokona, Akuj, alotooma...alokaku kaama alorwa angulu ka Akitutukt angina Ngorot, ikiriamuni iwon atemar ngina atakanikinia Inges lotunga keng, alowaitin angulu egelegelia, abu torapuwar alotooma ngijam ngulu edaitae. Akuj engopit alotoomangijam ngulu edaitae, alokicolong Keng ngolo ka akisyon. Ikiriamuni iwon ebe, epite ngolo a Solomon, apaki ngina adakakinia Inges eyakalu ngolo ke Ekapolon, ka ngijam ngulu edaitae enenosi kaama, akitambara, epite ngolo abunio Inges ikwa Epir ngolo ka Akim ka Edou, ka tolot kaku ama, ka kisilereun bon, neni ka akwap. Nait, anguna ka anupit, ayenete ngisirael atemar ayai Inges alokaku kaama. Ayenete ikes atemar ayai inges, emam pa emitakinitae nguna epedori ediokapirit alimun. Ewaitae Inges aneni a ekapirit. Nait ekanupan, anguna ka anupit, ayeni atemar ayiai Inges Kolong. Ayakatar ikes akision. Ka eboi Inges alokicolong Keng angolo ka akision, arae ngun akimunono ngina apolon.

38 Iyeni iyong, alotooma Akitutuket ngina Ngorot, alomar yaaye ejamu ngol arai atwanare. Tokona amamukau akiboi aloyaaye ejamu arae atwanare. Ka alomar nakibuses keng arae atwanare. Ka amamukau akiboi anakibuses keng erae atwanare. Ngun itiyakin, kire, anapaki angina acilere akamukoodot alo Kalipario, apaki ngina acilere akamukoodot, akimuket ngina ngorot. Tokona amamukau akiboi alokingaren keng erae atwanare. Ka alomar kingaren Keng erae atwanare. Kingolek? Ilocokin ka ngunace dang, ka iitana jik iyong ariamun akigiret ngina kingolekineta akolongit ngina ikiyaria iwon.

39 Tokona, apaki ngina acilere akimuket alo Kalipario, abu ekicolong ngolo ka akision kileereu. (Nait nyo abu kitiyaun? Eneo alokalipario, itipitipo anaokot.) ikwapei ayaareta ikes ngaokot, ekaru kelunyar ekaru, anakitesegunio ka akai ka Akuj ka akirwasio ngina ke ekicolong keng angolo ka akision, ka ama, Akuj, kaapei ka aramet keng ngina apolon ngina etiron ngina ka akica angina ka apedor, abu tocil akimuketngina ngorot ngina edaitae ageikin alokidiana tari kwap, ka abu akision keng kileereu.

Ngolo akire, Imesek ka Akuj ngolo akire eneno kileree alokalipario, ekicolong ngolo akire ngolo ka akision, apaki ngina atacia Yesu ebei, Inges elope; ka torau epei aneni yok, ka asir-kisilereun bon alotooma itunganan, anguna ka akilelebikin ka Inges. Ekicolong ngolo ka akision eleree aneni angisirael anakolongit angina ka akision.

40 Nait, abaat ngina aronon, apotu ngitalio ngulu ke ekelesiya atapapa anakolongit angina, anguna angitalio kec, apotu kimukosi ekicolong ngolo akire ngolo ka akision ka Akuj aneni angitunga. Kerae toyenete ikec Akigiret, anginatiaketait kebunit ikwa akad ngina a Caina. Kilelebikina adwaretait ngina ka Akitutuket angina Ngorot, ka apotu kikokis nen. Ka kerae kitatamitetei ikes Akigiret, keyanyunito ikes ekicolong ngolo ka akision. "ikwa Musa," tema ane, ebe, "Paka nakolongit na eroko ikes imukoro. Eroko eyiai kidiama ngitai kec." Nyiteete ikes inges.

41 Nait, arae Inges Akuj, akisicianio ka akisionio ngina angasecisia. Arae Inges ekicolong ngolo akire ngolo ka akision ewuoi anakileere.

Ikwapei ikieokinio iwon eete:

Toanyu! kingolelek Inges ileere.

Eyai Inges ama, ekelounan ngolo eumokina,

Nginapei acilia Inges akimuketngarwa ngaarei.

Kingolek, abu Inges bu, ekicolong ngolo ka akision, ineno ileere anakonyen angikelipak. Nait ikes, ikwa ayakatar kwap ngina ka atametait angina ka arwore...

Tokona, ngikiliok ka ngaberu, ka ngikawoikinitok ngulu ka atukonokin ana, acamit ayong alimun nu tomam akiret idiotunganan. Nait, alotooma akitere ngina alolo, alotooma akitere nguna ikiyakar iwon ne lolo, ekebwalit ayong anguna angitalio atapapa, atapapa ngulu ke ekelesiya, ewa nu aneni angitunga angulu alalak. Ikwapei abunio Ekuwam ngolo Akwangan alorwa angulu esidiok alu, ikwapei edwaritere, ka acili anang-ga, ngitunga ngulu alalak ikatakinito akinenokin lolatio kec ngulu atapapa. Ka apolou ngina nyeyanyuniata ikes aleliano ngina apolon, ka ekisil, ka ngiboro ngulu ayakatar ekelesiya lolo. Torae bo, ilereete aneni angulu enupito.

Abu Inges kiwa Akirot, abu Inges kiik Akirot ngina ka akolongit ana.

42 Tokona, etiyaut ngitalio akumukoodot. Ebasia ikes ebe ngirwa ngulu angaumonokineta alunyarosi. Abu ekile kirwor neni kang, ngolo ajokon, ekile ngolo italeworitoe ane alo Tucson, Arizona, neni eboiyo ayong. Ayakatar ayong akiriamun Lokodo. Ka ikiroko isua ikirworo ane anatukonokin angimucurus neni abunio Ekapolon Yesu kitiya nguna apolok. Ka abu esorokit lo ngolo arae ekristoit bu neni kang, ka abu tema... Eketiyan ngolo ke ekelesiya, ngolo ajokan, ka abu tema, "Lokaato Branham, ikatakinit iyong akinwakakin ngitunga anyamet ngina kolong angikiyakia," abu tema, "kangina angetakinor anyamet ngina angikiyakia."

Ka abu ayong otema, "Ekelpit ayong iyong, lokaato kang, kitodikinae ayong apaki ngina kengetakinor anyamet ngina angikiyakia, alotooma Akigiret." Abu ayong otema, "Ageikini anyamet ngina angikiyakia anakolongit angina a Pentekoste, ka...Abu Petero tema, anakolongit angina a Pentekoste, 'Akiikinet erae neni kus, ka lodwe kus, ka ikes ngulu elwaka nooi, ka ikwa ngulu alalak ngulu enyarauni Ekapolon Akuj yok.' Wori angetakinor? Erae keroko Akuj enyaraununui, inges atemar eroko anyamet ngina angikiyakia eyiai."

43 Ka neni ikatakinitotor ngitunga akitumudukan ngitunga ngulu alalak, anguna angitalio angulu angikasikou, ikwapei ayiakatar kolong. Ka ikipiyori iyong akingolekin kaninyo ikieunit ngitunga alotooma Ekuwam ka nyo italakarit ikes. Ka ngatukonokineta nu itegelikina, ibore ngini egelaana, neni angitunga angulu, erae anerae eteete ikes atemar apotu ikes tolunyaros anakipisiyonareta. Apotu tolunyaros anakamukoodoi angun, akitodol kingaren Akuj, neni ingolekinito ikes akikonget ngina esilereun ngina ka apaki ana isilereunio alokingaren ngitunga. Iteete ikes nguna abu Akuj kiik.

44 Alotooma Yoel 2:28, abu Inges kiik, ebe, "Alotooma ngarwa nguna esidiok eyakaun akiru ngina esidyon ebukunio neni angitunga, alotooma ngirwa ngulu esidiok." Atami ayong ebe akirot ngina angirik erae kenos, inges apolou ebe abu Inges "Tolema daadang" akiyar keng kinga. Meere alopiteme angolo ikipedoria iwon alimunio, ikwa ayakar ibore tooma nitunganan ice, ibore ngini abu inges tolem kinga. Nait, abu Inges tobukun bon kinga.

Abu Inges kilocokin; en morphe Keng. Abu Inges kilocokin, alopiteme angolo ayakar Inges, paka loyaka ngolo alolo. Emam nyilocokini Inges eyaka Keng. Nait anakolongit angina a Pentekoste, abu kilocokin araakau Lokoku ngolo aitunganan, paka araun Lokoku ngolo ka Akuj. Abu Inges bu, mere ayakau ka ngitunga. Abu Inges bu tooma lotunga, kingolek, Akuj ngolopei ngol, erucori akijaanakin Keng kingaren, alotooma anyamet ngina apolon na.

45 Abu Inges todwar alotooma Ebaibul, ebe, "Ebuni akolongit ngina nyerae apaaran kori akuwar, nait anapaki angina ka atabong erauni Akica." Tokona, akolong, alopiteme angolo esubitere akwap, ecauni alokide ka todooyo to. Erae akolong nginapei ngin, apaki daadang.

Tokona, ngina, lokoku, L-o-k-o-k-u, abu topukun bon alotooma akisilereunio ka Akirot a ngina eikinitae, neni a Israel, ngitunga ngulu alokide.

Aponi iwon toyiakaunetei ka akolongit ngina ka akirionut, ikiyakar iwon akica ngina itemokino alokebelekinok, ka nguluce dang, ayeun ngikelesiyae ka ngidinio, torucokinos ka ikes ka potu tooma; ka tonuya ngidwe, ka kiitakinos ka ngulu emojongito, ka tonuka ngikatwak, ka ngunace dang; ka kiboiyoto alokelesiya.

Nait, anapaki angina ka abong, "Erauni akica," abu Inges tema, "Alotooma apaki angina ka atabong." Ka emam Akigiret ngina epedorio akibil. Ka L-o-k-o-k-u ngolopei ngol ngolo abu tobukun bon kinga, kenos, anakolongit angina a Pentekoste, eikinit Inges akitiya ngunapei nguna anapaki angina ka atabong. Kingolek? Erae alopite angolo eyakar akiikinet.

Tolemu atag kaapei. Kingolek nguna itiyasi, ka kingolek nguna eikinit Inges, anen ingolekini nait Iyong neni ikiyae iwon. Kimorik ibore daadang. Ikipedori iwon akingolekin akisilereunio ngina ke Epei Alo angolo apolon ka angolo etiron. Etumudukana ngitalio ngitunga, nabo, neni angiboro alu angulu apolok angulu edwaritae.

46 Musa, ngina adokunia Inges alomoru, ngolo ayai nakim, okoe epite ngolo eyakar akitaanyunet!

Abu Moses tolot Ejito ka tolimok atapapa ngulu ke ekelesiya ebe abu Ekapolon Akuj kipeyokinite inges alotooma ekiro ngolo "ERAE AYONG." Erae ekiro ngol ngolo alolo; meere "Arae ayong; erauni ayong." Nait, "ERAE AYONG," ngolo jik nyiloconokin, ngolopei ngol bien, lolo, ka ngikaru ka ngikaru. Erae Inges ngolo alolo. Inges...isikwaanitae ka Ngiburaniyae 13:8, "Yesu Kristo ngolopei ngol bien, lolo, ka ngikaru ka ngikaru."

47 Eroko erae Akirot ngina adwaritai nginapei ngin. Ka, ngikelipa, ngulu ebeit kitemokinos kaapei ka Akirot, ayanyunet ngina ka akolongit ana. Ayakatar ngikebelekinok inges, okoe, nait erae na akolongit ace. Kingolek akolongit ngina ikiyae iwon tooma. Ikwapei pa apedoria inges abunore, alotooma ngirwa ngulu abunio inges nakwap, alopite angolo abunio Moses, kori epite ngolo kebunio edio alokadwaran; emam pa adwaritae. Ka alotooma ngirwa ngulu esidiok, edwaritae abunore alopite alo. Nyebuni ikwa alopite angolo ka akisikwarunio a Lutha. Nyebuni alopite angolo ka akisikwarunio a Wesli. Erae esaa ngolo ka akisikwarunio. Erae esaa ngolo iitana tobongunio neni ka akica angina a Lokoku ngina akire, ngolo akire.

Okoe, epite ngolo ikipetakinia ngakigireta tooma, nguna etapito ngun! Ka iyes ngulu asioloji, aliwae ka akwap ibunitor iyong, iyeni iyong ebe erae ngun kire. Erae akiikinet. Ngun itaraunete ngitunga ngulu itegelikina nooi. Ngun itiyaunete ngulu itegelikina, ngulu inyarito iyes. Erae anerae erae ikes...erae... angaar anang-ga, aneni angitalio, ka epedorito ikes akingolekin inges. Erae inges ngolopei ngol bien, lolo, ka ngikaru ka ngikaru. Kingolek? Erae akiikinet ka Akuj, ka nyikitidingakini iwon ngun, 'Anerae nyepedorio akibil ngakigireta.

Ee. Ikiriamuni iwon ebe eikinit Inges ngun. Abu inges kitotwakin tooma lotunga keng, Ka erae Inges ngolopei ngol bien, nakuwarina ka ngikaru ka ngikaru.

48 Musa, kirikak inges alosit Ejito ka kisilereyo nu, anen abu nait Papa kitogogong eemut keng, anguna ka abunore lomoru ngolo a Sinai, alotooma epi ngolo ka akim, ka kinokak emoru. Aponi iwon toanyunae a? neni angina abu inges iinak akiikinet, abu yau inges kaapaei ka Akirot. Ayakatar inges ngakiciketa. Ka ayakaunor akiciket, eitana inges...arae ngakiciketa Akirot. Pa abunitor Akirot lotunga. Angun, ebune-nene jwi jwi Akirot neni ke Ekadwaran, ka arae Inges Ekadwaran ngolo ka apaki angina.

Ikwa, Yesu arai Akirot. Arae Yokana Ekadwaran. Ka abu Yokana bu neni keng, anakipi, anerae ebune-nene Akirot neni ke Ekadwaran, nyipiyonor, kingolek? Ebuni Akirot neni keng.

49 Angun, musa, abu Akiot bu neni keng, ngakiciketa. Ka ayiakar inges ikes. Tokona, kaninyo? Eroko Akirot nyeinakina ka nyisilereuno, eitana Musa akimukor ereet keng, anerae mam pa aponi kisilereunoe Akirot ka akileleba. Ayenete ikes atemar abu icebore kitiyakin, nait emam pa ayenete ikes atemar arae nyo, akiruruma ka agiro. Paka ngina, aponiata ikes temariata, "Kimiekisi Musa kirworik, meere Akuj."

Ka abu Akuj tema, "Ejok, etiyakini ayong ngun. Ageun tokona paka ngace dang, nyatakanuni nabo jik Ayong alopite alo. Eyakikini Ayong ikes ekadwaran. Angun inges...Erworikini ayong alotooma ekadwaran kang."

50 Tokona, kerae Musa, kaapei ka ekisil keng ngolo ka asubio, (ikwa Paulo, alotooma 2Ngingorinto ane, ikisileerek iwon), arae inges akimukor ereet keng isitiyae ekisil ngolo ka asubio, etia ai asir ka akimukoro ngina angini ke ekuwuam neni ke ekasecan eroko nyisilerekino neni keng! Etia ai ngapakio enyaraata ikes... Arae Musa ngolo etegelikina. Ngarwatin ngae ikinyaraeta ikes iyong, ngolo alunyar yaaye anang-ga, a lot tooma ngina ke epi angolo ka akim, alomu kinga eyakatar Arerengu! Ka tokona ikimukoritae iyong. Nyiteete ngitunga inges. Nyemisiyarete inges.

"Erae kerae akuwan anguna ka asir, etia ai asir napolon anguna ke ekuwan ai! Erae kiitana akuwan ngina eyakatar asalunet ayakaunor asir, etia ai asir ngina eyakaunor ngini ke ekuwam ngina emamukatar

asalunet.

51 Nait, eroko, imukoritae. Nyimukoritae aneni ke ekanupan, nait aneni ke ekasecan. Nyingolekini inges. Imukonor jwi-jwi Akuj aneni ke ekasecan. Iwaete ngitalio inges. Ikwapei etiyaata kolong, itiyaete tari lolo.

Arae ngin akimuket ngina ke Ekuwuam ngina ikiyakar iwon tokona, neni ayai akimuket ngina ka akuwan. Itojoki ekadwaran anguna ka Akirot angina igiritae, ekadwaran, inges epei ngolo ebuni ka Akirot ngina igirir, anguna ka akitacaun.

Ayenete ikes atemar ayiai Akirot, nait mam pa ayenete apolou keng. Ka abu Musa kitacau inges. Abu tema, "Ebala akiciket nu, ka erot lo." Abu kitacau inges. Ka ani eroko nyitacauna, emukoritae.

52 Ka ikote nen, lolo, imukoro alotunga, paka ngina isilereunere ka itacaunare neni a ngitunga. Akuj, Akuj ngolo etiron, imukoritae alokuwane a itunganan, Akirot.

Toanyu. Ka tokona ikiriamuni iwon atemar iwaitae aneni ke ekasecan, nait isilerekinitoe neni ke ekanupan.

Toanyu, eitana Musa Alomar lopir ngolo akim, inges bon. Amam ngini abeit Alomar ka inges. Emam pa arae...inges...Anu irworosi ngun neni yok? Nyibuni iyong ne anguna ka arucokin ka atukot a Pentekoste. Kingolek? Nyepukokina inges jik neni ka atukot. Abu inges topukok neni a idonupei. Ka epite ngolo eyakar lolo inges ngol. Ibala iyong, "Arae ayong ngolo ke ekelesiya. Arae ayong ngolo anu." Nait nyitiyakinete nu. Kingolek?

Ka nginitunganan ngini ikatakini akiwapakin Musa, akituput inges, arae atwanare. Ka ikote nen tari lolo, atwanare ngina ke ekuwuam, akikatakin akituput. Ngun erae...

53 Lolo, ikilomari iwon tooma, alotooma ngatukonokineta ekeun ngatameta nguna ka akuwan nguna ka akisikwaan; ikatakini itunganan akitiya anakituput, ka toyar akiiyar ngina egelaana; emasi ngagwe, emasi esigara, ngaberu eyarete alopote kec ke edio...epite ngolo ejoikinit ikes nooi, ka ikwa akwap, ka kiboikin lore kitee ethinema, ka ngiboro ngulu ka akwap, ka toroko enyarasi ebe ikirae ngulu a Pentekoste. Ikatakinito ikes akituput ngolo akire. Nyepukokinitae nait neni kec ijk. Ngina epukokinere, erae ngina ka asi, ka icebore elemari anenikon ngina ilosio iyong alotooma anen. Irauni iyong anang-ga. Erae... Nyitiyakini ca. ka akituput ngun arae atwanare.

54 Emukitai Musa; arae inges Akirot ngina eyari neni a ngitunga. Ka lolom, ngitunga ngulu imukoritae ikote nenipei. "Erae ikes ngabaruwae nguna igiritae, nguna esiomete ngitunga daadang." Meere abaruwa ngina kitete; nait abaruwa ngina sek igiritae, isilereunio. Erae ikes ngulu enupito Akirot ka akiikinet ngina ka akolongit ana, ebe ebuki Akuj Ekuwam keng, lotunga daadang, ka erae ngul ngabaruwae nguna igiritae, ka ngina ikatakinia itunganan akituput inges angatameta aitunganan, ebonguni akim nenipei. Itodiuni akiiyar kon eyakae kon.

55 Acepaki ayai edia, abu inges toloma natwonis adio. Arae ingesedia ngolo ajokan, nait abu inges tolot lokot. Ka abu ekatubon tema, "Akariam ayong iyong idiakarit. Iitana ayong akisican iyong paka nakiyar alotooma alojara."

Abu inges tema, "Eitanit ayong akikatakin nguna kang bon." Abu inges tema, "Eitanit ayong alosit tooma nakiro kang nguna ingadatai."

Abu inges tema, "Imamukatar iyong ngakiro. Ngakiro kon ikes nguna ikitubokis iyong."

Ka epite ngolo eyakar lolo inges lo, apolou ngina nyepolounio ekelesiya lopite ngolo ebeitor. Erae anguna angakiro anguna eyenio. Erae akiiyar. Iitana iwon orautu ngulu ikiinakina. Iitana jik iwon onupa Nginakirot daadang ngina ka Akuj. Iitana iwon ewara paka ngina isilereunore neni yok. Kingolek? Kingolek? Erae ngakiro nguna eyenio ikes ikec ikiretakinete iwon Alomar tooma.

56 Nait, apeipaki, (akimiekin iyong alomun alokinga akilogakinet), alotooma ekot lo, amamukatar edia ngisilinga. Pa apedori inges akitac. Arae etacit ngolo angadola angalipio. Nait ayiakatar inges lokaato keng ngolo apolon ngolo abu bu totac anguna keng.

Tokona, ikiyakar iwon lokaatoyok ngolo apolon, Yesu, lokoku ka Akuj. Ka abu inges akitac anguna yok, erae ca kikinup ka opedosi alomar tooma nakimukoret kaapei ka Inges. Erai inges ikwa Musa yok. Erae Yesu Musa yok ngolo alolo. Musa, imukoritae, arae Akirot ngina eyiari neni a ngitunga. Lolo, Yesu, imukoritae, erae Akirot ngina eyiari lotunga, ebe, eyai Yesu lokelesiya. Ekuwuam ngolo Akwangan, Lokoku ka Akuj alotooma ngitunga, apukun Akirot anguna ka akiikinet akolongit na, itarauni kire ca jik. Ikote nenipei tokona.

Ka kiut, abu Musa kitiya nu, ka abu kisileereu nu, meere neni ka akwap a daadang, nait neni a ngitunga angulu ka awosit, apei tukot ca ngina a ngitunga, arae ngul ngulu apotu kinga...alotooma

awosit.

Ka nakologit na, Ekuwuam ngolo Akwangan, alokingaren ngitunga ngolo ebala, "Nyiyookino akitangale ngina ekujuwana." Ngina engisingisia ayong...

57 Abu edokito okonyara ayong, nginacekuwar, ngina ka apese angina cici, okoe, eyiakasi ngakirosia ngaomwon kori ngakan, eperete ca iridete atwanare, ainakin ngisae, ka abu Ekuwuam ngolo Akwangan kitangaleu ikes. Engisingisi edokito ngakiro ngun. Abu inges tema, "Alipite etiyakinotor nu? Kaninyo," abu inges tema, "Ayong...Erae ngol ekadekan kang."

Abu inges tema, "Arae inges. Nait tokona arae nguna ka Akuj. Erae eketiyan keng tokona." Kingolek?

Ka angun ite iyong ibore ngini erae inges, ngini enyarit Akuj ebe awosit, abunore alokaku ngina ka akaten angina ka akuwan angolo ikatakinit akituput, ngolo ikatakinit Alomar lokelesiya; mere ngulu a Methodist, ngulu a Baptist, ngulu a Presbyterian, ikes daadang kaapei, nait erae ngikelesiyae ngulu a Pentekoste. Erae akitiyanar angipepei. Erae iyong ka Akuj. Iitana iyong alomar tooma, meere atukot kon, mere ekelesiya kon, mere ekeyokon kon, nait erae iyong iitana alomar tooma.

58 Ekeitani ayong iyees toanyut epite a Musa ece, ngina alomunia inges kinga, toroko bo, erae ekadwaran, araakau ekile ngolo apolon, ngina abunio inges kinga kaapei ka Akirot, apotu ngitunga kingolekis ebe arae inges ngolo elocokino. Kitiyakina idiobore neni keng. Ngina abunio inges kaapei ka Akirot ngina itojokitae anguna ka apaki ani, ngakiciketa, arae inges itunganan ngolo elocokino.

Ka iyong dang ikokini nenipeinen, ngina ibunio iyong alokaku akimuketngina ka akuwan ngina epedori akiana alokokuwa ikwa lo; epedori ekile ngol akibusokin anapaki angina ka akitangale angina ke ekuwam, ka tema alunyarosi ngapakio nguna angaumonokineta. Kicakun iyong alokaku akimuket ngina ka akuwan, akimuket ngina ke etal, ka ngitungungan daadang eyenuni atemar kebu idiobore kitiyakin neni kon.

59 Ikwa lokaato yok ngolo kerer, Jim Brown. Atami ayong atemar eyenete ngulu alalak ngulu a Presbyterian ebe abu idiobore kitiyakin neni keng, anerae alomu inges alokaku angina ka akimuket angina ke etal. Abu inges toanyu idiobore alotunga, nguna apotu kitapayasi inges, ka abu inges tolongu alokaku anang-ga.

Ejok, iyong, ngina ibunio iyong alokaku anang-ga, ikianyunete nait iyong ngitunga ejok ka akileleba, ebe eyanyunete atemar kebu idiobore kitiyakin neni kon. Akirot ngina imukitoe, aneni ke ekasecan, nait ileeere akileleba neni ke ekanupan. "Yesu Kristo ngolopei ngol bien, lolo, ka ngikaru ka ngikaru."

60 Anen, kerae Akuj. Alorwa kec, arae Akuj alotooma itunganan, Lokoku Keng, Yesu Kristo. Ikinupit iwon ngun. Meere ca ikadwaran, meere ca ekile, itunganan car. Arae Akuj alotooma Kristo; Akuj alotooma Ekile; akileleba ngina ka akujuwanut ka Akuj, anakuwan alotooma Ekile. Akuj alotooma Ekile!

Tokona erae Akuj alotooma ngikiliok, akileleba ka akujuwanut Akuj, anakuwan alotooma ekelesiya keng daadang, isilereun bon, ilelebi Akekirot.

61 Tokona ikiriamuni iwon ebe, Akuj, ananyameta a daadang, ayakatar ejamu. Inges, Akuj, emukitoe aloyaaye anang-ga.

Eketatamuni ayong nguna ke eemut angolo cici angolo abu kitiyaun ka ama alokwap akwap. Ka ayiai ekal ngolo Kristoit. Ka alokal angol angolo Kristoit anupito ikes Akuj, ka atamete ikes atemar idari ikes Akuj anatiokisio a daadang. Ka nguna itiyae Inges. Ka ayakatar ikes edia locici, edia locici ngolo anangito ngikaru keng ngikanikaarei kori ngikanikauni. Ka abu tolot nakitatam ngina ka ataparacu ngina ke esabit ka arae inges edia ngolo ajokon nooi. Nait ebwalit inges alokuwam angolo akutuni ananam, nooi apaki ngina emiliaunia akica.

62 Ka abu ayong olimok nu neni ke ekile, akolongit ngina aibien, ngina abunio atutubet na eyapuuni angaleun ke ekile alo. Eketiyan ka Akuj ngolopeilo abu tema, "Etiyaut ikes Akuj anenikon, Lokaato Branham."

Kire, arae inges ekasiayat, angun atami ayong atemar apedori akitowo inges, adiourien. Meere akiwan, iyeni iyong, nait ca ekabila...Abu ayong otema, "Elwaka mono ngun anakigiret - a, araun ngun a?" kingolek? Abu ayong otema, "Emam, nyerae inges," abu ayong otema, "Anerae anyarit Yesu ngikadwarak ebe 'ngikujuo lucicik.' Kingolek? Erae ngun kire, 'Akuj.'"

Ka ebasi ikes, "Kire, ikatakinito iyees ngitunga akikamar ewai ngolo Akuj." Nyelwaka ngun nooi. Kire jik ikote nen. Erae ngun kire jik. Akuj epukunio alotooma anakuwan, ikwapei ekinitor Inges.

63 Ekal ngolo cici lo, ikiriamuni iwon. Abu ayong olimok inges eemut ngolo cici lo, ngolosek abuni natameta kang. Ebe, apeikuwar kebu ekewuam ngolo apolon tokut, ka toto tolimok esapat, tema, "Tokona, todoka kidiana ngadoketa, lokoku, ka tolot naperit."

Tema, "Toto, ekebwal ayong," abu inges tema. "Emam ibore ikiwani iyong, todoka kidiama tolot naperit."

Ayai edia locici aperi ka ama, ka emilia akica alodiyete ngidirisae. Ka abu edia locici ngol toriangaki nooi, apedori inges akiwa akou keng anarapet, nait apedorit inges akiirar akimilia, kori kingolek akica imilia alodirisae, ka kiira agirokinet irurumae. Angun abu inges tema, "Toto!"

Ka abu inges tema, "Nyo icamit iyong, edia?"

Tema, "Bua laalo opero ka ayong."

Angun abu inges bu nadoketa, ikwa adiojokis dang, ngina epedori toto ngina erimaana akitiya. Ka abu inges todoku kidiama, ka abu todaku edia locici anakanikeng. Ka abu tema, "Esapat, iitana toto akisirworikin iyong adiourien." Temari inges, "Ejuwak daadang, toto."

Temari, "Tokona iitana iyong totamunite nu anatameta kon. Ikilosene iwon jwi jwi lokelesiya. Ikisiomeene iwon Ebaibul. Ikilipenene iwon. Kirae iwon ekal ngolo Kristoit. Ikinupit iwo neni ka Akuj." Ka tema, "Ikinupit isua ngun, alokuwamin angulu apolok angulu ekuseti ka anguna daadang elosete kingaren, erae Akuj ekedaran kosi."

Abu inges tema, "Toto, anupit ayong atiaketait daadang nguna angun. Nait," tema, "Ngina eyapuunia akica ngin," abu inges tema, "Acamit ayong Akuj erapuarit ejanu Inges.

64 Angun, atami ayong, meere esapat bon, nait iwon daadang ikipupuuni lopite ngolopei ngol. Ngina ikicunakinor iwon, ngina ikilipanakinor iwon make, torapite ejamu Akuj.

Ka ikiriamuni iwon ane ebe jwi jwi ayakatar Akujejamu erapit Inges. Ngina ayanyunia Moses Inges, ayakatar inges erapir inges, kikwaanikin ka Ekile. Ngina ayakar Akuj yaaye ngakatenio, ayakar Inges ejamu erapit Inges. Ka Akuj, lolo, alokelesiya Keng, imukoritae alokelesiya keng ka ejamu erapit Inges. Eroko Inges erae Akuj ngolopei ngol, nakolongit na. ikiriamuni iwon ngun.

Nait tokona, ikwapeisek, akimuket ngina ke ejamu inges ikamuni ngitalio. Nyenupete ikes atemar itarauni Akuj ikes ngulu itiyaete alopite angol. Kingolek? Erae anerae imukitoe Akuj alotooma Ekanisa keng, alotooma ejamu, enapit Inges ejamu. Erae ngun kire. Iwaitae Inges aneni a ekasecan, ka epukokinitae neni ke ekanupan. Kire, eketataman.

65 Tokona, ngina epukore akimuket kec ngina erae etal, ngina angitalio atapapa ka ngina ka Akirot, okoe, kire jik, nakolongit na, anen ilereuni nait nooi, ikingolekini iwon Inges, Akuj nabo imukitoe anakuwan a itunganan. Ebasi nen Ngiburanian 1. Ka Akisiakinete dang 18. Itamunit iyong, arae Akuj itunganan, ewoi ka ama, imuji, ka erworosi kaapei ka Aburam, ka tolimo nguna etiyae Sarah aloema alokaku keng.

Ka abu Yesu tema, "Ikwapei alorwa angulu a Sodom, ikokinete nenipei anabongun angina a Lokoku a itunganan." Akuj nabo imukoritae anakuwan a itunganan! Tokona, totam, nyetemara Yesu, "Ngina epukunere Lokoku Ngolo Ka Akuj." Alotooma Luka 17:21-22, anupit ayong, alotooma kiding nenipeinen, abu Inges tema, "Ka ngina epukunere Lokoku Ngolo a itunganan." Lokoku Ngolo a itunganan, kaku alotooma ekanisa nabo, epukunio alotooma ngitunga; meere Lokoku ka Akuj, nait Lokoku ka Akuj nabo, abongun nabo tooma lokanisa keng, alorwa angulu esidiok. Ikiriamuni iwon ebe abu Inges kiikinite ngun alotooma ngakikongeta Keng.

66 Ikiripuni iwon icebore, anacamunet angina ngorot. Ayakatar ayong akigiret a ne, alotooma Ekitaabo ngolo ka Awosit. Ebe, ngijam ngulu ngorok ngulu edaitae, nyo abu Inges kitiya? Abu kiwa akibuses ngina ka Akuj aneni a ngitunga. Ngijam ngulu edaitae; tari ngitunga pa apedorete akingolekin, anerae arai ejamu inges atingit Inges. Arae ejamu...Akibuses ngina ka Akuj eyai yaaye ejamu.

Ka tokona eyai akibuses ngina ka Akuj yaaye ekonijamu. Erae ngun kire. Ka nyiteete ngitalio ngun. Eyai tooma anang-ga, neni ayiai Akekirot.

67 Nyokolong ayai tooma ngina ke ejamu angol, ngijamu ngulu ngorok ngulu edaitae?

Arae, "Amam akibuses ngina eitanitere iwon Inges. Ka ngina etaraunere akuwan ka kiboi alokiding yok, edongit emam akibuses eitanitere iwon Inges."

Ka tokona dang ibore nginipei ngin. Emam ibore ayiai tooma ekile kori aberu, ngini ikiburakini. Erae ibore ngini eyai yaaye. Ikes ngun. "Kire," ibala iyong, "etunganan ngol, ayeni ayong atemar arae inges ekameran. Anaikinit inges akitiya ngun." Nyamisit ayong nguna anaikinit Inges akitiya. Nyo engopit aloyaaye ejamu ngol? Nyo eyai yaaye ama, nguna imarar ngun. Nyo ngun, amudukoketa ngitunga. Itumudukani ejamu ngitunga. Kingolek? Ebasi ikes, "Atamunit ayong ngina anaikinitor aberu ngin." Ayeni ayong nguna anaikinit inges, nait anibo tokona? Kingolek?

Ngijam ngul, ngulu apeipaki ayiakasi edaitae, nait tokona iwait akibuses ngina ka Akuj, anerae iwaitae

aloyaaye keng. Ayiai lotiang, nait tokona iwait akibuses ngina ka Akuj.

Ka angun epedorio akilocokin ejamu kon, nakolongit na, akitoraun akai ka Akuj, Akuj iboi alotooma itunganan.

68 Toanyu. Ngijamu ngulu ngorok ngulu edaitae, ikiriamuni iwon ebe, aloyaaye arae...Tooma keng ayai Akirot. Ka, Akirot, ayai dang amugati anguna ka ayakaukeng. Arwasitae ataker. Arae ngun nyo? Ayiai tooma ama akibuses ngina a Shekinah.

Tokona, erae Akirot Ekinyomit, ka nyerauni paka ngina...eramia Lokoku Inges. Iitana Lokoku toyiai kidiana ekinyomit, kotere eraunia inges, ainakin inges ebuni. Ka erot bon inges ngol. Ya Akirot, kingolek, ya Akirot ngina ka Akuj tooma lotau kon, ka tolot neni ka akibuses a Ipareo. Ka ngina itiyakinia iyong ngun, eyauni amugati anguna ka ayakau Keng, Manna, ngina bon einakinetae anguna angitunga angulu etiakaritae. Ibore bon ngini enyami inges, ngini ecamakinetae, erae bon ngitunga nguluecamakinetae ka ngulu eyenete Inges. Abala Paul ane, "Akiloconokin anakibuses paka nakibuses." Ite iyong, nguna esidiok, ebuni paka ngina ebongoria nakibuses ngina ngorot.

Ikwaan c aka ekinyomit ngolo ka akibuses ja ataparacu. Ekinyomit ngolo ka aturot, edoi nalup. Ekinyomit ngolo keepiiniedoi kwap tooma ngina angalup. Nyo ibore ngini esiaunan? Ebuni kidiana, ka epolouni iwadio. Anen epolouni torauateni, tobongo torau ekinyomit ngolopei ngorot.

69 Kire, erae ngun nguna etiya Lokanisa. Abuni aneni a Lutha, Wesley, ka tokona abongor lokinyomit ngolo ngorot, abongor nakibuses keng ngina ngorot, abongor nakibuses keng ikwapei anakisiakinet. Lokoku ngolo abu tolotu alokide, erae Lokoku ngolopei ngol inges isilereuni ibore nginipei alo-to, akiloconokin anakibuses paka nakibuses. Abu kilocokin anaraakau ekapirit, totiyaun neni a Lusa; ka aneni a Lusa paka neni a Wesley, ka aneni a Wesley paka kinga ngina a Pentekoste; toruco kingaren paka kingaren, ilocconokin anakibuses paka nakibuses, isilereununi emanna ngolo iwatae.

Ka tokona akono, anguna ka akinyakun inges ikwa kire ayakar Inges anakisyakinet, alimonokin keng nginapei; Yesu ngolopei, apedor nginapei, Ekuwam ngolopei Akwangan. Ngolopei abu bu kwap anakolongit angina a Pentekoste, erae Ekuwamngolopei esilereun nakolongit na, anakibuses paka nakibuses, paka nakibuses, ka abongo lokinyomit keng ngolopei ngorot. Ka abongo lokinyomit keng ngolopei ngorot, kaapei ka ebatisimu ngolo ke ekuwamangolo Akwangan; kaapei ka ngakujuwanisya ngunapei, ngaumonokineta ngunapei, ebatisimu ngolopei; ngitunga ngulupei ngul, itiyaete lopite ngolopei ikwaan, kaapei ka apedor nginapei, atametai nginapei ikwaan. Erae anakibuses paka nakibuses. Ka nguna etupakinete ikokinete, "Ilocokin anakibuses ana, paka nakuwan ikwa akuwan keng ngina ka akibuses, neni ikianyunia iwon inges." Abu Abura m kingolek ngolopei ngol.

70 Tokona toanyu. Ikite iwon epite ngolo elocokinere. Nginapei alokalipaario, ikijaunitae iwon akimor akibuses Keng. Tokona, alotooma 1 Ngikorinto 12, "Ikibatisaunitae iwon tooma nakuwan keng. Ke epeikuwuam inges ikibatisatere iwon daadang." Meere "ngakipi" ngapei. "Epeikuwuam, ikibatisatere iwon daadang." Erae ngun kire, tokona, anen ikirauni nait iwon atiketait Keng.

Nyisiboyo ba ayong iyey ekayoyan [Temari Atukot, "Emam." - Ed.]

Nait, ikwaan caka ngietesio ngulu apolok eboliiasi inyalunyaluna, kori itupusete abolia ngina ke edrama.

Nyayeni ayong nguna alalak nguna etapito ngietesio ngulu apolok ngulu eboliiasi inyalunyaluna ka abolia ngina ke edrama. Nait ete ayong abolia na...Erworo ayong nguna etapito Karmen, ngina ayakatar nakoku kang ka ikes tooma keng. Ka aboliiasi ikes angietesio angulu apolok angulu enyalunyaluna, alotooma Carmen. Etupusete ikes. Ngietesio dang etupusete ibore nginipei.

Epite eyiakaunor ngol apaki ngina ibatisaunor iyong ke Ekuwuam angolo Akwangan, tooma Kristo.

71 Tokona, kingolek, iyey ngulu alalak isiomito kori iirarito eemut ngolo apolon ngolo ke ekaeyon angolo a Russia ngolo abu toram eete Petero ka epeot. Ka epite ngolo itupusioti ikes isitiyaete ngitworoi ka ngiboro ngulu daadang. Ka idiotunganan ngini eyeni eemut, ngini esiomi anakaritas, ka epedori akiirar ngietesio ngul ngulu apolok eboliiasi inyalunyaluna, epite ngolo itupusio, abolia ngina ke edrama, ebolia, kaninyo, eyenete ikes adiokilocokinet daadang. Epedorete ikes akingolekin inges ane, ka kingolekin akilocokinet.

Nait, tokona, anu itiyaun erae kigirak ekaeon idiobore kwap, ka oriamutu iwon ebe nyitupusitoe ejok? Ikiriamuni nait iwon anen atemar ebe eyai ibore ngini itiyaunun. Eyai ibore ngini emam, ngina ikingolekinio iwon ikes. Abu ekaeon elope toramu eete ka kigirak kwap, ka eboliiasi nait ngietesio ngulu apolok ngulu inyalunyaluna, todo neni ka akirot angina aronon. Eyai ibore ngini aronon. Abu ekarikon inak ikes abolia ngina aronon. Kingolek?

72 Ka ikes ngunapei ngun nakolongit na, ngikakaitotoi ngulu a Lutha, ngikakaitotoi ngulu a Pentekoste,

ngikakaitotoi daadang ngulu angidinio angulu egelegela, ikes ngun. Kingolek? Ikatakinit iyong ainakin akirot ngina ayai alorwa angulu a Lutha, Wesley, ikwa ngun, ngina, kire, itodiunit akaritas ane ngina ke eete atamer erae acekolongit. Kingolek?Kingolek?Kingolek? Nyikipedori iwon akiyar anakica angina a Lutha; arae inges eketobongunon. Ikitalakari iwon atiaket keng, nait aponi iwon kitoboliai ngun. Ikidol iwon tokona kaku ngina ke Ekitaabo, kingolek? Nyikiboliakini iwon alopote angol.

73 Tokona, epite bon ngolo ilosio iyong apedoria akitiya, ngikakaitotoi, erae nu. Ka ngikakaitotoi ngulu ka akwap, ngulu angiwaitinangulugelagela ka akwap, acepaki atemari ayong, eyai epeirot bon anguna angun - anguna ke ekarikon angol akitiya. Iitana inges toyakaun Lokuwam ngolopei ayai ekaeon, ido eyakaun tooma. Ka ngina Ekanisa, ngietesio ngulu apolok ngulu eboliai inyalunyaluna, neni iteo akwap ngakujuwania nu ka ngaumonokineta; ngina elomaria ekanisa, ekaeon, ka ekarikon tooma lokuwan epei ngolo ke ekaeon.

74 Anen ngina etemareta ikes, "Alunyar ngarwa ngulu angakujuwania," emam nyedoi nakirok ngina akire.

Nait ngina edolio nakineno ngina akire, ka lokuwam keng ngolo akire; epite ngolo ilosio akitiya paka ngina edokunia Ekuwam kwap, ngolo ke ekaeon? Amen. Anen ngina nait itemaria iyong, "Alunyar ngarwa nguna angakujuwania," igoro eete, Amen!" ngina ikilimunio iwon, "Yesu Kristo ngolopeingol bien, lolo, ka ngikaru ka ngikaru," igoro eete, "Amen!" "Iriamunete iyes apedor anapaki angina ebunio Ekuwam ngolo Akwangan neni kus." Igoro eete, "Amen! Ariamu inges!" Emam etic ngolo ibasibasio anguna angun. Iyookino eete daadang anaiyorit kaapei ka Akirot. Elosi...[Kibapak Lokaato Branham ngakan ngarwatin ngauni - Ed.] ikote nen. Okoe! Erae ibore ngini ka akibuses. Ekarikon ka ekaeon iitana jik toya tooma Lokuwam epei. Ka angun iitana jik ngikaeok toyakas Lokuwam ngolopeingol, anguna ka akitiyakin daadang. Ka eumonokini akwap anguna elosete kingaren.

Komunisim ngolo irworosi ikes, ka eketediakakis ayong anguna angun, ka akimorianakin na daadang ka ngiboro ngulu daadang, ka ayenanakin. Okoe, akisyon! Ikwa ngun, abangao ngina daadang na, ngina eyapuunia abongin ngina ke Ekapolon, eyai ibore ngini aronon itiya. Ekebwalit ayong anerae abu ekarikon toriamu...iitana ekarikon toloma Lokuwam ngolo ke ekaeon.

75 Ngina ikiriamunia iwon Ekuwam ngolo ke Ekaeon, apedor ngin ngina ngorot ngina ka Akuj ngina ebalu Ebaibul, "Ngikiliok ngulu ngorok arae Ekuwam ngolo Akwangan arikit ikes akigir Ebaibul lo," ingolekini iyong ngatiaketa ngaarei nguna ka akaritas angina kaakwap a Caina erucokinotor kaapei, ikwapei erucokinotor Ebaibul ka Akuj kaapei ka Ekanupan, anerae ikes daadang eyakasi Lokuwam epei. Eraakasi ikes daadang ipeibore. Erucokinosi ikes kire jik kaapei. Ibore ngini ikiitanit iwon ngirwa ku erae ngikarikok, erae ngun kire, abongun Nakirok, abongun ka tonup lopite ngolopei elimunitere. Anen iyanyuni nait iyong Akuj, elope. Erae ngun apukuunon. Etaraun kire abolia ngina ke edrama.

76 Nakolongit na, ebasi ikes, "Kire, erae inges Akuj ngolo akolong. Ikiyeni iwon ebe abu Inges totubor ananam arengan. Abu Inges kitiya nu daadang, ka ayai Inges loupe ka akim, kaapei ka ngidwe ngulu angiburaniyae." Nyo ajokis ka Akuj angina akolong, nyejok, anikerae Inges Akuj ngolopei ngol nakolongit na? itopoloonori Ekile Akuj anguna itiyae Inges, etamatamae nguna itiyakini Inges, ka tonger nguna itiyae Inges. Erae ngun nguna eyakasi nitunganananguna ka akitiya ngun. Ka erae ibore nginipei ngin nakolongit na, ngikaitotoi kang. Erae ibore nginipei ngin. Okoe, ayong!

Obongutu ka oriamutu eete ebolia kire jik, neni eyanyuniata ikes ngulu ka akwap. Abala Yesu, "Erae keke-keun ayong anakwap ana, eriuni ayong ngitunga daadang neni Kang." Ka, "Erae Inges ngolopei ngol bien, lolo, ka ngikaru ka ngikaru."

Iitana ngikarikok toyakaunos Lokuwam ngolo akire, kaapei ka ngikaeok ka ekaraman eete, ibore daadang iyookinosi. Anen ikirae iwon, emam etic ngolo ibasibasio angun, ikiyenitae iwon kaapei ka Inges. Ngiburaniyae 13:8 ebalu, "Erae Inges ngolopei ngol bien, lolo, ka ngikaru ka ngikaru."

77 Ikiyenitae iwon kaapei ka inges alotooma Ngiticisyo Angikiyakia 2. Ikiyenitae iwon kaapei ka ikes, ke ebatisimu angolopei angol, ibore nginipei ngin. Nguna daadang arae Inges anen ka nguna daadang erae Inges, nguna daadang arae Inges ka nguna daadang erae Inges, ikirae iwon. Ikote jik nen.

Ikwapei jik kire kacमित ayong araun ngolo ka Amerika ngolo akire, iitana ayong okoyeni anguna a daadang anguna erae inges, nguna daadang erae Inges. Iitana ayong okoyeni anguan keng, erae karae ayong ngolo ka Amerika ngolo ka akire.

Anikarae ayong ngolo ka Amerika ngolo akire, inges atemar ayai ayong nataaba ngina a Plymouth. Amen. Etiyat ayong, erae kerae ayong ngolo ka Amerika. Inges atemar itiyat iyong dang ngun; ibu iyong toyakaun nataaba ngina a Plymouth kaapei ka atapapa ngulu awosete. Anataaba angina a Plymouth, ngina ayakaunotor ikes ama, ayai ayong kaapei ka ikes; iyes dang ikote nenipei, ngitunganan.

78 Abu ayong ometa kaapei ka Paulo Revere, kire alorot, anguna ka akikwanyar inges anguna ka aronis. Erae ngun kire jik.

Ane anangolol angina a Forge, abu ayong otubor anangolol angina angakako angina ka Delaware, kaapei ka atukot angisigaria, atutubet kec, amam pa anapito ngamuk. Abu ayong oberakin akilip kaapei ka George Washington. Abu ayong otubor anangolol angina a Delaware oyakatar alosikinet tooma lotau kang. Ikirae iwon ngulu ka Amerika. Kire, Ekapolon. Anayonae angina a Forge, abu kire jik ayong etiya.

Abu ayong enyaka alakara kaapei ka alakara ngina ngorot ngina atapapa. Abu ayong enyakak Akuj alakara. Erae kerae ayong ngolo ka Amerika ngolo akire, aponi okoyeni ayong ka ama alomesa.

Erae kerae ayong ngolo ka Amerika ngolo akire, aponi okoyeni ayong ngina awoya ayong kaapei ka Stonewall Jackson.

Erae kerae ayong ngolo ka Amerika ngolo akire, aponi okoyeni ayong anasuban anguna a Boston anguna ke ecai, kire, ekapolon, ngina ikiwounia isua ayakaunor ngiboro ngulu aya kidiama nakonyen kosi. Kire, arae ayong ngolo akire ngolo ka Amerika. Aponi okoyeni ayong anguna angun. Kire, ekapolon. Okoe, ayong!

79 Abu ayong oramak Ekadong ngolo ka Alacakina, ngina esiaunan alorwa ke elap 4 alolap angikanikaarei, alokaru 1776. Abu ayong oramak Ekadong ngolo ka Alacakinio ane ka esilereeyo ebe ikiwoi tokona iwon bon. Araun ngolo akire ngolo ka Amerika, eitana ayong.

Aponi okoyeni anguna angileec keng alotooma akilocokinet ngina ka apukan, ngina ajio lokaato itidingit. Arae ayong akidang ngileec keng, ikwanginapei abeitor odangia akibuses keng. Anikerae ayong ngolo ka Amerika, iitana ayong ayong orae. Aponi okoyeni ayong ka inges. Ee, ekapolon.

Aponi okeyeni ayong ka ama alo Gettysburg neni abunio Lincoln kirworikinia. Kire, ekapolon.

Ayai ayong loculat ngolo a Wake, neni ayakasi ngikeyain ngulu erwasito ngaokot ngakecewat. Abu ayong onyou aloculat angolo a Wake.

Alotooma Guam, abu ayong engarak akikiar amendera.

Arae ayong ngolo akire ngolo ka Amerika. Amen. Nguna daadang eraakar inges, ayong dang, ka eturo anguna keng. Ee, iyookino. Amerika daadang ayai aloyakae keng, aroko ayong ayai nen, araun ngolo ka Amerika. Ibore daadang gini arae Inges, iitana ayong dang orau, anerae akeyenitae ayong kaapei ka inges.

80 Ibore nginipei ngin, anguna ka araakau Ekristoit ngolo akire, iitana iyong ikiyeni kaapei ka Inges.

Abu ayong olimonokisi ka Musa, ka ejie-...kori kaapei ka Noa, ka akikwanyar ngitunga anguna ke etube angolo ebunit; araun Ekristoit ngolo akire.

Arukit ayong ka Moses anamoni angina anepi. Abu ayong engolek epir ngolo ka akim. Abu ayong engolek akibuses keng. Arukit ayong ka Moses analongisat, araun Ekristoit. Iitana ayong ekoyeni kaapei ka daadang nguna arae Akuj, araun Ekristoit. Abu ayong engolek akekibuses. Abu ayong eira etoil keng. Nyikatak akitacaun ngadi anenikang tokona, 'anerae ayai ayong ama. Ayeni ayong nguna erworu. Abu ayong engole nguna apotu kitiyaun. Kire, eketataman.

81 Ayiai ayong nanam ngina arengan, ngina engolikinia ayong Ekuwam ngolo ka Akuj elomari kwap ka akitiak ngakipi ka epeiwe; meere akisitor natukot angieoto, ikatakinito ikes alimun nakolongit na, nait kisitor ikes nanam ngina cukul ngina anangit acukulul keng ngifutio ngatomonikanikomwon. Abu ayong engolek Ekuwam ngolo ka Akuj. Abu ayong orotokisi ka Moses alooma alapatu ngina aonit, ananam angina arengan angina.

Abu ayong owo alodiye emoru ngolo a Sinai ka engolek agirokinet ka akimilia ecaku. Abu ayong onyam Manna kaapei ka ikes ka ama. Abu ayong omat anataaba. Eroko ayong etiyae ngun lolo. Aponi okeyeni ayong kaapei ka ngikanyaman emanna. Aponi okoyeni ayong kaapei ka ikes ngulu apotu tomata anataaba.

Ka aponi okoyeni ayong apaki ngina akutakinia Yosua arupepe, ka aritakinotor ngarwatatain nguna a Yeriko.

Ayai ayong ka Daniel nakipany ngina angingatunyo.

Ayai ayong kaapei ka ngidwe ngulu angiburaniyae tooma akim ngina ke ekitet ngina arirae. Ayai ayong kaapei ka Eliya lomoru ngolo a Karimel.

82 Arukito ayong ka Yoana Ekebatsan, alokingaren ngikapegak ngul. Abu ayong engolik Ekuwam ka Akuj edokuni kwap. Abu eira etoil ka Akuj ebala, "Erae lo Lokoku kang ngolo minat ngolo eketalakarit ayong akiboi alotooma." Kire, eketataman. Kire jik aponi okoyeni ayong kaapei ka inges. Erae ngun kire.

Aponi okoyeni ayong ka ama analel a Lasaro, ngina eteyarunia Inges Lasaro. Aponi okoyenun ayong,

aberu ngina ayai kare, ngina alimokinia Yesu inges ngasecisia keng. Kire, eketataman.

Kire jik aponi okoyenun ayog kaapei ka inges alotooma atwanare Keng. Ka aponi okoyenun ayong alotooma ayarun keng ngina esiaunan. Abu oyarutu ka inges alokatwak. Ka aponi okoyenun ayong anatwanare Keng.

Arukuto ayong ka amiat angatomoniarei anagule angina alokidiana. Aponi okoyeni ayong kaapei ka ikes. Utukui! Apupi ayong ikwa itunganan. Okoe, ayong! Aponi okeyenun ayong ka ama. Arae ipei anenikec. Aponi okoyenun ayong. Ariamu ayong ngunapei aponito ikes kitorito. Ayai ayong ama apaki ngina etiyakior, araun ekristoit ngolo akire. Abu ayong ethuuda ekuwam ngolo apolon ebuni. Abu ayong ethuuda ngun. Abu ayong opup apedor ngina ka Akuj ikwapei eteriangiriangakinia. Ayai ayong kaapei ka ikes ngulu erworosi angangajepa. Abu ayong opup akinyonyoikino alotooma ka ama. Ayai ayong kaapei ka ikes. Aponi okoyenun ayong kaapei ka ikes apaki ngina ageikinia Ekuwan ngolo Akwangan akirwor angangajepa, kaapei ka ikes.

83 Ayai ayong kaapei ka Petero, alokingare ngikapegak alotooma Ngiticisyo Angikiyakia 2, apaki ngina alimonokinia eemut ngolo apolon ngolo abu inges kitiya. Aponi okoyenun ayong kaapei ka Inges. Kire, eketataman.

Alotooma Ngiticisio Angikiyakia 4, apaki ngina acunakinotor ikes iwapei, ayai ayong kaapei ka ikes apaki ngina ariangiriangakinor aduketait. Kelunyar akiriamun ngina ka akilip, abu aduketait ngina ayakisi ikes kiriangiriangakin, aponi okoyenun ayong ka ama kaapei ikes.

Abu ayong olimonokisi kaapei ka Paulo alomukura angolo a Mars.Kire, eketataman.

Arukit ayong ka Yoana aloculat angolo apatmos, ka engolek abongun keng ngina angarei. Ayai ayong kaapei ka Lutha alotooma akisikwaruno.

Ayai ayong kaapei ka Wesley, eketengoan ngol; tobucun anakim, anapaki angina ayakar akilocokinet aneni ke ekanisa ka Anglikan. Ayai ayong kaapei ka inges.

Ka ayai ayong ne lolo, 1964, alotooma Philadelphia, Pennsylvania, ayenio kaapei ka atukot nginapei ngin, kaapei ka nguna etorito ikes. Iitana jik ayong orae, araun Ekristait ngolo akire. Iitana jik ayong eboi okoyenetei kaapei ka Akirok ka Akuj isilereunio. Akayenio ayong ka atukot angitunga angulu epupete Ekuwam ngolo ka Akuj.

84 Akayenio ayong ka atukot ngina eyeni ebe; imukitoe Inges, erae Inges ngolopei ngol bien, lolo, ka ngikaru ka ngikaru, ka eyeni ebe meere nu alunyara. "Erae Yesu Kristo ngolopei abien, lolo, ka ngikaru ka ngikaru." Akayenio ane ayong ka atukot ngin, nakolongit na. toraebon, enyaritae ikes ebe atukot ngina ngikasecak, toraebon atukot ngina angiketepagak, anakimario lowae ngolo ka Akirok ka Akj. Nait, nyekerumito ayong ngileec anguna ke Evanjeli a Kristo, anerae erae apedor ka Akuj anguna ka akiteyario," ka arae ayong epei, arukit ayong kaapei ka ngabaruwae nguna eyarete nguna erworit ayong, isilereunitoe, Akuj imukitoe alotooma eyakae aitunganan, alotooma ngikiliok ka ngaberu. Okoe!

85 Akuj alotooma en morphe keng nabo, abu inges kilereun bon ka kiteyenikin lotunga keng. Erwosit ngolo apolon ngolo abu kiperik akibuses keng nawae. "Toraibo anapaki angina euriana bon ka nyakaanyuni jik ayong akwap. Ekemukoio ayong neni kec. Nait akayanyuni inges ayong, anerae ayakaun ayong kaapei ka iyes, kadang tooma kus, nginapei anakirikakinet, akilocokin aneni a Lutha paka neni a Wesley, paka ka paka, anakibuses paka nakibuses. Eroko ayong arae Akuj ngolopei ngolo ayari, ka abongori ayong nakibuses ngina ngorot." Aleluya!

86 Abil inges akimuket ngina ke edin, edio golit daadang ngolo ke eruye. Eruye ngol ngolo abala, "okoe, erae ngun ngipegeta," abu kire tobil ngul. Eruye ngolo alomuni ka ama, abala, "okoe, ikerepikinit ngitunga ngul," abu tocil kirop anakimuketngin. Kire, abu inges kitiya. "okoe, nyitiyakini iyong inges. Irae kongin nait atukot ngina angikapegak." Abu inges kirop anen. "Emam ibore ngini ikoni nen ikwa akitangale ngina ka aumokin." Abu inges kitorite ngun, okoe, ayong, anerae abala Akekirot epedori Inges. Nyipedori iyong akiloun Akirok ngina ka Akuj.

Ka ewoi inges ka ama, torae bo, nakolongit na, Ekelounan ngolo etiron, nginapei abilia inges Methodist daadang, Baptist daadang, Presbyterian, ngolokabila ngolo ka anang-ga. Eroko inges awoi alotunga keng, nakolongit na, nyilouna ngitalio inges. Kimyek ngitunga kirworo nguna ecamito ikes, kitiyata nguna ecamito, idiobore daadang ngini ecamito ikes. Ebuni Akuj, akitor nakiretakinet ngina ke eruye.

Ka totam, akalimokinito ikes ayong, ngina itorio akandegge nakiretakinet ngina ke eruye, emam ekisal aneni ka apiranu keng.

87 Akalimonokini ayong iyong, ngina ibilia iyong akiretakinet ngin ngina erae etal, ebe "Alunyar Yesu, ka emam tokona," nait iriamunia iyong ebe erae Inges ngolopei ngol bien, lolo ka ngikaru ka ngikaru, emam

ekukor anguna epedori Akuj akitiya anepei ane anatukonokin ana, ka kitoodik akwap na ibore ngini iitanito ikes: meere ngakiro nguna ka akwap, nait akisikwaruno ngina ka akwap ngina ilelebikinio ka kibatisae anayakau ka Akuj angolo eyari, en morph iwaabon alotooma akuwan aitunganan. Aleluya! Anupit ayong ngun.

Abilibilaaya ngina kiretakinnet daadang, ngina nang-ga daadang, ngina nang-ga daadang! Amam ibore ngini apedori akiwa ayakau keng. Ngina enyamiata ngitunga akoro alotai kec, eyai akimuketngina itemokinitoe akicil. Igwangakin ca iyong ngunapei ngun. Akicil ngina nang-ga daadang, anguna ke Ekuwam keng angolo Akwangan!

Ka ewoi inges anen, nakolongit na, ekelounan ngolo etiron, ngolopei ngol bien, lolo, ka ngikaru ka ngikaru; itangaleununi ngikadekak, ibatisae ngikanupak, lopite ngolopei etiyator inges. Erae Inges ekelounan ngolo etiron. Ngipian ngulu ilounitae eya nakerit. Kire, eketataman. Ikote jwi jwi nen, ngina eyakar Inges diyete.

88 Agolokini, acepaki alimuni ayong nu. Ayai...Akisiom eemut, ngikaru ngulu alalak ngulu alunyar, nguna etapito ekasikout ngolo erae ekaraman agiita. Ayakar inges agiita ngina amojongit ngia abeit inges agialar. Iiraritor iyong eemut, ngarwa nguna alalak. Ka acamit inges agialar anguna aicebore. Ka temari ekagialanaran, "Ngae akaini ayong ngun-ka-ngun?" anupit ayong ebe aponi iinakinae inges ngikoino ngidi, acepaki ngamisinio, kori icebore. "Alosit apei, alosit ngaarei..."

Ecorosit, abu ekile alokaku tonyou. Abu tema, "Kidareunoe adakika apeibon." Ka abu tonyou ka toriamu inges. Atamakisi ebe abu inges toboliak nu:

Eyai elelia ngolo eleleete ngaokot,
 Nguna iriunitae anakepua ke Emmanuel;
 Ngina elumoriata ngikasecak kwap ngina ka akalele,
 Ecakarete ngakemeriakec daadang nguna ka asecit

Ka anen ngina enapakini a inges ikes kwap, amam akongu ngina aonit alotooma akibois. Anen abu inges tema, "Ngae einakini amuronot?"

Abu epei tema, "Ngalipio ngakan." "Ngalipio ngatomon." Amam ebei. Kaninyo? Aberakin ekasikout ngolo arae ekapolon ka agiita alimor eyakae ngolo akire ngolo ka agiita.

Okoe, lokaato, nakaato, tokona kimyek Ekapolon ngolo ka Akirot ana, ngolo egiri Inges, Ekuwam ngolo Akwangan ngolo apolon, kiwosak ekasidongoror keng kana mina, ka kiriu inges lotau kon.

Eyai elelia ngolo ileleba ngaokot,
 Nguna iriunitae anakep ka Emmanuel

Ingolekini iyong ajokis ngina ileleba, ka kingolek Akuj ngolo apukun ebuni anakileere. Ebe, erae ca inges ngolopei ngol ikwapei acakunor anakolongit angina a pentekoste, neni angitunga, nginaetowororunor Inges bon, "kitowororun" kire jik. Erae ngun kire.

Ibala iyong, "Lokaato Branahm, ekatak ayong. Ekatak ayong. Etiyak ayong nu, ngun, ngunace.

89 Apeikolongit ayaia yong eikiko ngolo ayiai Carlsbad, New Mexico. Ka aponi isua tolotoe kwap alotooma adui ngina apolon ngina emojongit ngina atalomenua. Ka arae ekabila ngolo ikitukuriani ingolekini, aponi isua todoloi kwap ama. Ka ekile, ngina adolunio inges kwap ama nakibois na, abu kitudungeeyo ngalaita. Ka, okoe, ayong, ipedori iyong akitam epite ngolo erwoniar. Erae ca...erwono nooi ka ipedori iyong dang apupun inges.

Ka erae ngol epite ngolo eponitotor ngapakio, ngina ikiyanyunia iwon ekanisa ngolo ipiyori aripun Akirot ngina ka Akuj; ngina ikingolikinia iwon ngidwe ngulu a Zion itiyaete lopite ngolo itiyaata; ngina ikingolikinia iwon ngiyokokaitotoi ngulu emasete esigara ka ngagwe, ka kirworos ngiemuto ngulu eroko ka ngacedang, ka toroka ikatakinito akiric alimorec kec alotooma Kristo. Okoe, ayong, irwono. Irwono nooi.

Ikite iwon ayanyunet ngina ka abunore keng. Eyakaun...jwi jwi irwono eroko apaaran nyebuno. Anen ebuni etop ngolo ka ataparacu kinga anyaraun apaaran, ka alimor inges, ka kitodiu ebe ebuni inges. Toripu.

90 Alotooma ka ama, ngina itudungioreta ikes, ayiai apese ngina cici ngina abu kiworou ketoil keng angolo alokidiana. Ayiai edia ngolo cici ngolo awuoi alodiyete eketiniton, ka abu inges kingolek eketeniton itudunge inges ngalaita, ikwangin. Ka nakaato nacici ngin abeit ayakaunor akitemokinet. Eworo inges, topori kidiana ka kwap. "Okoe! Nyo nabo iwapakini akitiyakin? Ngaanu nguna eya?"

Iyeni iyong nguna abu inges kiworou? Abu inges tema, "Nyikurian, nakaato nacici. Eyai ekile laalo ngolo epedori akinokakin ngalaita."

Topupok, nakaato nacici, ipedori iyong akitam ebe ikidisyak isua ka ikirae ngikonginae. Nait, nyikurian. Eyai ekile ne ngolo epedori akinokakin ngalaita. Erae ngol Ekuwam ngolo Akwangan. Inupit iyong inges a? [Temari Atukot "Amen." - Ed.]

91 Esijurioto ngayokokes adiourien. Kisionitetei ayong anguna ka eketengelia iyes.

Okoe Akuj ngolo apolon ngolo Anakuj, isilereunun bon, epukonor bon, iteyianiyanar bon, erwosit ngolo apolon ngolo ka asir, toya ngakitatameta ngadi nu, nakolongit na, ka kimyek ikes tocakun kwap lotai angitunga. Ka kisingolikinae isua ngolo apukun, ngol golo abuni kwap ka toci akimuketngina ke eyakalu; ka anen tolunyar nair akimuketangina, tobongu nabo tooma nakimuketngina erae akuwan, anakolongit angina a Pentekoste; ekote nenipeinen, eloconokin anakibuses paka nakibuses.

Ka tokona ikibongu iwon ikwa ngisubunadaadang, ikitiyae, abongor lokinyomit ngolo ngorot, nginapei ananyamet ka apei tari ngina anginace. Ka alotooma anyamet ngina esidyon ane, neni ikiya iwon nen, abongor kire jik nibore ngini ngorot ngini abu tocakuni anakolongit angina a Pentekoste, akilelebikinia ngina kigiret, "Akica alotooma esaa ngolo ka atabong," ka, "Ngiticisyo ngulu etiyae ayong ikes itiyakinete iyes dang," ka nguna alalak nguna iikinit iyong alotooma Akirot kon.

Papa, erae keyae ipei ne ngini eroko nyelunyara akimuketangin, kori erae keyae ne itungana ngini itupusit idiotunganan ngini alunyar anang-ga, inaki ajokis lolo, Papa. Kerae ca ikes kingolekis ekelounan ngolo etiron ewoi ane, ileleba ajokis ka apedor, akision. Tocamak ngun, Papa.

92 Ka ani eroko ngakes yok ijuuriyete, epedor monokona ngidi ayakaun tooma ne? ngiyae, acepaki alimuni ayong, ngulu elimunete, "Lokaato Branham, ekearit ayong akanikang. Kilip anguna kang"? kisdong akoukon ijuuri, ka kikia akonikan, "Acamit ayong alunyar anang-gae a daadang, paka ngina ayanyunia ayong ekelounan." Ikiterereng iyong Akuj. Ayong, anakan! Alokidiama ngibarasanin, paka teten? Ikiterereng iyong Akuj. Nginapei alobarasanin paka kaku? Tonyoutu...Ikiterereng iyong Akuj. Torae ngini iyookino nooi. Paka kedyeny? Kikiasi ngakanikus, tema, "Lokaato Branham, acepaki arae ayong ekristoiy gikaru ngulu alalak, nait, kire, nyelunyara ayong anag-ga angin. Nyetiyator jik ayong. Nyeriamuna ayong nguna ayakatar ikes." Nakolongit na, aponi iwon toriamunae... "Arae ayong ekitaada ngolo ka agilas angolo ke ekitoe."

Tolemu aturot ngina itopolounitoe alotooma ekitaada ngolo ka agilas, iitana iyong aminakininges, kitojok inges, kirwat inges, kicocwak ngakipi. Nait ekitoe ngol ngolo ngorot ngolo epoloi alokinga ka ama analongisat, akabila ngolopei ka aturot, ikwaan ka inges; nyeriamuna ngakipi tari ngadi, nait emam ekurut edoli neni keng. Ekwatam. Erae nguna akire.

93 Ipedori iyong akisikwaan arakau ekristoit ka arakau ekristoit ngolo alolo, kaapei ka nguna ekote kolong? Ipedori iyong akitam nguna ka atukot ana, ibore ngini ikinyarit iwon ngikristo lolo, anakwap a daadang, arakau ikwa ngulu amitakinito nguna a Pentekoste; aminakin ka akilelebin, ka alokelesiya ke epei paka neni angoloe, ka, tolimu idiobore ngini nyimina iyong, tonyou torotok kinga? Ka, okoe, ipedori iyong akitam ngun a? emam. Ngaanu ngakiro? Erae auri.

Michelangelo, inges abu tosub akiitunet anguna a musa, ipedori iyong ariamun auri anguna angun, edit etyae. Nait, erae ngolo ngorot a?

Inges lo adupakini akimuj ngina ka atibong ngina ke Ekapolon, ebatuni ayong ebe akiwas erang-gi ngolo akire epedori akidol ngamilionin nguna angabungei, erae tari kipedo iyong akigyel inges. Nyayeni tari ayong atemar ai eyai. Nait ipedori iyong akigyel auri ngina edit ebei keng ngolo angisilinga angulu edoliot ngabungei ngatomonikanikomwon angikanikauni. Ipedori iyong.

94 Ka epite ngolo ayakatar ngol lolo. Ekristoit ngolo edit etyae, aurio, ekalomaran lokanisa, ipedori iyong akigyel anguna ke esigara kori ematenit ngolo epetuna. Kori, ka aberu angina ebanyit ngitim kori ngipon ngulu iwasiat erang-gi, ipedori akigyel inges aidiobore alotooma akisibusa angina ka akwap. Nait nyipedori iyong akitap ngolo akire ngol.

Ete ayong inges anakileleba, inges ngolopei ngol bien, lolo, ka ngikaru ka ngikaru.

Okoe, ekristoit, nyicamit iyong araun ekristait ngolo akire a? Erae keya ngulu pa apotu kikiasi ngakanikec, ipedorete kona akikiar a? kire, alosi ca ayong akilip. Ikiterereng iyong Akuj. Ikiterereng iyong Akuj. Okoe, ejokak ngun. Kingolek mono iyong ngun.

95 Papa kosi ngolo eyai Nakuj, "nyebonguni Akirot kon emam pa itiyat idiobore." Arae iyong ibu kiik akiikinet. Erae etic kang bon alimun ebe ibu iyong kirworite. Enyogoe ayong ngakiro kon. Ibala iyong, "Inges ngini iirari Akirot Kang, ka tonup Inges ngolo ekeyakuunit ayong, eyakar akiyar ngina ruba." Iikinit iyong ngun.

Ka, Ekapolon, ikiyeni isua ebe ikiyakar auri lolo, ikes ngulu alalak ngulu ebasi ebe ikinupit, ido, nyenupito. Iodiun. Nait, Ekapolon, eyakasi ngidi dang ngulu akire.

Elipi ayong ebe idutakini Iyong, alotooma ane, lolo, ebe angolokile ka aberu, edia kori apese, nyimitak tari ebuku ngolo eraakasi ikes, alirang-gi eyiakatar ikes, alikanisa eyakasi ikes, kilelebik ikes. Toanyut ikes akisilereunet ngina akire ngina a Yesu angolopei angol, ikwanginapei ayakar akolongit angin a Pentekoste, ngina apukunor inges elope anguna ka anyamet ana, erae Ekuwam ngolo Akwangan. tobongok Ekapolon, ete Ngakiro elelebikin, elelebikin ngadwareta!

96 Ikisikwuaani iwon, lolo, ibore ngini enyaritae ekanisa ngolo ka akwap ka ama, ekansil ngolo ka akwap ngolo akanisae, ka kisikwaanik ngun kaapei akiikinet a Pentekodte? Emam akisikwaanet, mam jik. Nyikilemuni iwon ngiyokolowi ngulu engoriaka ngulu ilotaritae ka atikit angin.

Nait, Ekapolon Akuj, anikikipedo isua abongun lolelia ngol, eyai adoketait ngina ka akilotario, anen ayenut kosi ka Akirok ka Akuj isibaki anginidonupe. Anen, ikiitanit isua akosiriamunet. Tobongok, Ekapolon, lolo, ikwapei ainakinia ngitunga lu nakanikon. Inaki anginidonupe nguna ikiitanit isua, Papa. Ikilipa isua nu alokiro a Yesu. Amen.

97 Ikiterereng iyes Akuj. Alakara nooi a nguna ka akiwuo, idarito apaki ngina aoyan. Ka kisioni ayong anguna ka akisiboi iyes paka ngisae ngiomwon ka ngadakikae ngatomon. Toyiai Akuj kaapei ka iyes paka ngina ekengolekinio ayong iyes nataparacu. Enyakakini ayong tokona akijaanakin, ayeni ayong, neni ke ekarikon a ngasuban.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7